

दा. क्र. 2408

313

2408

मा. मा.

शिरीष माला-३

913r

3-8-47

लिली आणि मोगरा

(जगविख्यात लेखकांच्या निवडक कथा)

गुच्छ पहिला

70 APR

ज. र. क्र. ठाणे, वाचनालय शाखा.
दा. क्र. 2408 को दि.
दि. 31 दि.

: अनुवादक .

प्रो. भा. म. गोरे, एम. ए.,

किंमत आठ आणे

चित्रशाळा प्रकाशन पुणे २.

अनुक्रम

१.	कलेची किंमत	...	१
	(जॉन् गात्स्वर्दी)		
२.	माझी जमीन	...	१५
	(पॅर्ल ब्रॅक्)		
३.	शाप !	...	३७
	(रड्यार्ड किपलिंग)		
४.	देवी आणि डोंबारी	...	४८
	(अनातोल् फ्रान्स्)		
५.	ओसाडगांवचे इनामदार	...	५७
	(खींद्रनाथ टागोर)		



IRBK-0102504

तोंड ओळख

शिरीष-मालेतफें आज एक नव्या तऱ्हेचें ललित वाङ्मयाचें पुस्तक मराठी वाचकांच्या हातीं येत आहे. केवळ सामान्य लघुकथांच्या संग्रहापेक्षां वाचकांनीं या संग्रहाकडे जरा निराळ्या दृष्टीनें पाहावें अशी आमची विनंती आहे.

पाश्चात्य वाङ्मयांच्या जगांत सर्वश्रेष्ठ बहुमान म्हणजे 'नोबल पारितोषिक' मिळविणें हा समजला जातो हें सर्वश्रुतच आहे. हीं नोबल पारितोषिकें वाङ्मय, विज्ञान आणि विश्वशांति या क्षेत्रांतील श्रेष्ठ कार्यकर्त्यांना दरवर्षीं दिलीं जातात (जागतिक महायुद्धाचीं वर्षे खेरीज करून). वाङ्मय-शाखेंतील अशा पारितोषिक विभूषित लेखकांच्या कांहीं कथांचीं संक्षिप्त सुटसुटीत भाषांतरें या संग्रहांत वाचकांपुढें ठेवलीं आहेत. संग्रहाची ही कल्पना श्री. त्र्यं. र. देवगिरीकर यांची असून वाचकांना ती पसंत पडेल असा आमचा विश्वास आहे.

मूळ कथांतील नांवें, प्रादेशिक व सांसारिक विशेष मुद्दाम मुळावर-हुकूम ठेवले आहेत. यामुळें त्या त्या देशांतील जीवनाचें अल्पदर्शन इकडील वाचकांना होईल. असें असलें तरी भाषांतर मात्र शब्दास शब्द आणि वाक्यास वाक्य ठेवून केलें नाहीं. असें भाषांतर केवळ यांत्रिक, ठोकळेबाज आणि सत्त्वहीन होतें असा अनुभव आहे. शब्दशः नव्हे तर यथार्थ भाषांतर व्हावें याकडे विशेष लक्ष दिलें आहे. उदाहरणार्थ बोल-भाषेंतील वाकप्रचारांचें केवळ भाषांतर केलें तर तें हास्यास्पद होईल. त्याऐवजीं त्यांना समांतर, समानार्थी असे मराठींतील वाकप्रचार उपयोजिले आहेत. असो.

संग्रहांतील कथांच्या निवडीबद्दल सर्वांचें एकमत होणें अशक्यप्राय गोष्ट आहे. तरी अगदीं चोखंदळ दृष्टीलाहि यांतील एखादी तरी कथा हवीशी

वाटेल अशी अपेक्षा आहे. जीवनांतील विविध पैलूंचें दर्शन व्हावें अशा हेतूनें या कथा निवडल्या आहेत. त्यांतहि दुसरा विशेष म्हणजे मराठींत सामान्यपणें विपुल असलेल्या विनोदी आणि प्रणयप्रधान कथांच्या नमुन्यांच्या कथा वगळून, नव्या वानगीच्या कथा निवडल्या आहेत. वाचकांना त्या नावीन्यपूर्ण वाटतील या आशेबरोबर मराठी कथा-लेखकांनाहि त्या उद्बोधक व उत्तेजक वाटोत अशी आशा करून ठेवतो. जागेच्या अभावामुळे अनेक स्थळीं संक्षेप केला आहे.

यांत्रिक युगांतील विपुल उत्पादन, आणि कलात्मक, वैयक्तिक कारागिरी यांचा झगडा गाल्स्वर्दीनें कुशलतेनें रेखाटलेला आढळेल. त्यांतील 'गेस्लर' चांभाराची व्यक्तिरेखा किती ठसठशीत आहे ! ' माझी जमीन ' हें पर्लब्रूच्या ' गुड-अर्थ ' चें संक्षेपरूप एक प्रयोग म्हणून येथें समाविष्ट केलें आहे. या जगाविख्यात, जानपद कादंबरीतून चिनी शेतकऱ्याचें जीवन भल्या बुऱ्या सर्व प्रकारांसहित हुबेहूब रेखाटलेलें आहे. ही कथा येथें थोडक्यांत आणली आहे. ती इकडील वाचकांना नावीन्यपूर्ण वाटेलच, परंतु हिंदी व चिनी शेतकऱ्यांच्या जीवनांतील साम्याविरोध लक्षांत येऊन संस्मरणीय वाटूं लागेल.

' शाप ' ही रड्यार्ड किपालिंगची कथाहि निराळ्या वळणाची आहे. किपालिंगच्या साम्राज्यवादी व अहंकारी कथांकडे आपण दुर्लक्ष केलें तरी चालेल; परंतु अशा परक्या लेखकानें येथें येऊन, पेशावरच्या पठाणांपासून बंगाली बाबूपर्यंत विविध लोकांच्या जीवनांतील प्रसंग रंगवावे, दिल्ली सिमल्याच्या देशी, युरोपियन अधिकाऱ्यांपासून, नागड्या उघड्या जंगली जातींपर्यंतचे जीवनविशेष ठसठशीतपणें रंगवावेत, त्यांच्या चालीरीति, स्वभाव, बोलण्याच्या लकबी, व्यक्तिविशेष अविस्मरणीय रीतीनें, सहजपणें रेखाटून जावेत—यांत आमच्या ललितलेखकांना कांहींच विचार करण्यासारखें दिसत नाहीं ? या कथेंतील मिशनऱ्यांच्या फाजितीला वाचक क्षणभर हसेल, परंतु एक ठिकाणीं अपयश आलें तर दहा ठिकाणीं यश मिळवून, हे लोक आपण विसरलेल्या या जातींवर किती चिकाटीनें आपला पगडा बसवीत आहेत या विचारानें मन क्षुब्ध झाल्याशिवाय राहणार नाहीं.

पत्रं, पुष्पं, फलं, तोयं यो मे भक्त्या प्रयच्छति ।

हैं तत्त्वज्ञान माहीत असलेल्या वाचकांना अनातोल फ्रान्स यांची 'देवी आणि डोंबारी' ही कथा सहज पटेल. आधुनिक तर्ककर्मकाळीतहि अशी श्रद्धापूर्ण कथा लिहितां येते. यावरूनहि.....

पारितोषिक-विभूषित पाश्चात्य लेखकांच्या श्रेणीत रवींद्रनाथासारखा हिंदवी लेखक मानानें स्थानापन्न झाला आहे याची जाणीव 'ओसाड-गांवचे इनामदार' या त्यांच्या कथेनें खास होईल. विनोदी व्यक्तिचित्र काढीत असतां त्याला हलक्या हातानें कारुण्याची विरळ डूव कशी कलापूर्ण रीतीनें दिली आहे हें पाहण्यासारखें आहे. असे इनामदार आज महाराष्ट्रांतील खेड्यांतहि कुठें कुठें आढळून येतील. असो.

नोबल पारितोषिक मिळविलेल्या विशेष परिचित लेखकांच्या कांहीं कृति आम्हीं मराठी वाचकांपुढें संक्षेपानें ठेवल्या आहेत. त्या त्यांना आवडल्याचें दिसून आलें तर अशाच दुसऱ्या, पण इकडे विशेष परिचित नसलेल्या युरोपीय लेखकांच्या निवडक कृतींचा नवा हता वाचकांच्या सेवेस हजर करण्याचें आश्वासन देऊन त्यांची रजा घेतों.

विलिंग्डन कॉलेज,
सांगली
१९४६

}

भा. म. गोरे

आल्फ्रेड नोबल

‘ नोबल प्राईझ ’ या जगन्मान्य पारितोषिकाचें नांव व त्याबद्दलची थोडीशी माहिती अनेकांना असूं शकेल, पण ज्याच्या उदार देणगींतून हें पारितोषिक निर्माण झालें त्या आल्फ्रेड नोबल यांची माहिती मात्र अनेकांनाहि असूं शकणार नाही.

आल्फ्रेड नोबल याचा जन्म पिढीजाद इंजिनीयर आणि शास्त्रज्ञांच्या घराण्यांत, स्टॉकहोम येथें, २१ ऑक्टोबर १८३३ रोजीं झाला. त्याचे वडील इमॅन्यूएल हे ‘ फायबुड ’ या लाकडी तक्त्याच्या शोधाचे जनक होत. पुढें रशियाच्या आश्रयाखालीं हें कुटुंब पीटर्सबर्ग येथें जाऊन राहिलें. तेथें इमॅन्यूएल हा एक स्फोटक द्रव्याचे प्रयोग करण्यांत गर्क असे.

यापूर्वीं अशा स्फोटक द्रव्यांत नायट्रो-ग्लिसरीन हा पातळ पदार्थ प्रमुख गणला जाई. याचा शोध १८४७ मध्ये सोब्रेरो या इटालियन शास्त्रज्ञानें लावला. प्रचंड शक्ति अंगीं असूनहि या स्फोटक तेलामुळें उपकाराऐवजीं अपकार होण्याचा संभवच फार. कारण जरा धक्का लागला कीं सारा कारखानाच अंतराळांत उडून जायचा ! एका गलबताची अशी वाट लागलीहि होती.

आल्फ्रेड नोबल याचें शिक्षण घरीं खाजगीं शिक्षकाच्या देखरेखीखालीं झालें. तें वरेंच प्रगत झाल्यावर तोहि पिढीजाद व्यवसायाला लागला. त्याच्यापुढें मुख्य कूटप्रश्न उभा राहिला तो असा. नायट्रो-ग्लिसरीन या स्फोटक पदार्थाची प्रचंड शक्ति तर कायम ठेवायची, परंतु तिला अशी वेसण घालायची कीं तिला भलत्याच स्थळींकाळीं विध्वंस माजवितां येऊं नये. यासाठीं प्रथम त्यानें एका प्रकारच्या वालूचें मिश्रण या तेलांत करून असून कांड्या बनविल्या. ‘ डायनामाइट ’ पेटंट नांवानें त्या प्रसिद्ध त्यांच्या अजून त्यांचा कुठें कुठें उपयोग केला जातो. डायनामाइट हें नायट्रो-ग्लिसरीनपेशां कमी धोक्याचें असलें तरी तें दगडापेशां वीट मऊ या न्यायानेंच. या डायनामाइटचे प्रयोग चालू असतांनाच एक प्रचंड स्फोट होऊन आल्फ्रेडचा भाऊ ओस्कार हा ठार झाला.

या घटनेनें आल्फ्रेड नोबलला फार मोठा धक्का बसला. आतां डायनामाइटची दुरुस्ती एक शास्त्रीय, तात्त्विक प्रश्नच नसून तें जिवाळ्याचें कर्तव्यच होऊन बसलें.

आपण आपल्या कुवतीप्रमाणें कांहीं कांहीं करीत असतों, परंतु त्याची अखेरी दैवाधीनच असते. आकास्मिक, दैवाधीन प्रसंगानें मोठमोठे शोध कसे लागले याचा इतिहास कोणी लिहिला तर तो फार मनोरंजक होईल. न्यूटनचें कपाळ शेकणाऱ्या सफरचंदानें गुरुत्वाकर्षणाचें तत्त्व स्फुराविलें, तर उकळत्या किटलीच्या फडफडत्या झांकणानें वॅटला वाफेच्या इंजिनांची कल्पना दिली असें म्हणतात. या गोष्टी खऱ्या मानल्या तर एका कापल्या करंगळीनें नोबलला सुरक्षित स्फोटक द्रव्याचा शोध लावून दिला असें कां म्हणूं नये ?

एकदां त्याचें बोट कापलें असतां त्यावर त्यानें कोलोडियन (Collodion) चे थेंब ओतले. या द्रव्याचा एक घट्ट थर लवकरच तयार होऊन त्यामुळें जखमेचें संरक्षण होतें. घट्ट होत असलेल्या या द्रव्याकडे पाहात असतां नोबलच्या डोक्यांत एकदम एक कल्पना चमकून गेली. नायट्रो-ग्लिसरीनमध्ये हें कोलोडियन मिसळून त्याचा एक घट्ट गोळा बनविला तर ? चटकन् त्यानें तें मिश्रण तयार केलें. प्रयोगांतीं हा पदार्थ संपूर्णतया यशस्वी ठरला. त्याची स्फोटक शक्ति भयंकर असूनहि, नायट्रो-ग्लिसरीन किंवा डायनामाइटप्रमाणें त्याचा सहजासहजी स्फोट होऊं शकत नाहीं. Blasting Gelatine व इतर नांवांनीं हा पदार्थ बाजारांत आला.

आल्फ्रेड नोबलनें स्फोटक पदार्थ तयार करण्याचे अनेक कारखाने निरनिराळ्या देशांत काढून कोट्यवधि रुपये मिळविले. पेटंटामुळें या पदार्थाची मक्तेदारीच त्याला मिळाली होती. विनधुराची दारूहि त्यानें पुढें शोधून काढली. या शोधामुळें नोबलचें नांव जगविख्यात झालें. मोठमोठ्या विद्वत्सभांनीं त्याला सन्मानचिन्हें अर्पण केलीं, विद्यापीठांनीं पदव्या दिल्या. पैसा तर काय ?—“अनंतहस्तें कमलावरानें, देतां किती घेशिल दो करानें ? ” अशी त्याची स्थिति झाली. परंतु—!

या परंतुची मेख अदृष्टानें आपल्या हातीं टेवली नसती तर या अपूर्ण जगाचें नंदनवन झालें असतें. पैसा, पदवी, प्रतिष्ठा यांच्या पावसांतहि नोबल कोरडाच राहिला. कंगाल मनुष्याच्याहि सहज आंवाक्यांतलें एक सामान्य सौख्य या कुबेरालाहि अप्राप्त राहिलें. कुटुंबकबिला,

मुलेंवाळें यांचा सहवास त्याच्या कपाळीं लिहिला नव्हता, त्यामुळें तो जन्मभर उदास राहिला. अन्नपचनाची तक्रार असल्यानें जिव्हेचें सौख्यहि त्याला फारसें अनुभवितां आलें नाहीं. आपल्या शोधामुळेंहि त्याला फारसें समाधान मिळालें नाहीं. कडेकपारींचें फत्तर फोडण्यासाठीं, देशांच्या समृद्धीसाठीं त्यानें शोधून काढलेली वस्तु मानवी संहारासाठीं; वापरली जाऊं लागलेली पाहून त्याला फार दुःख होई. तो मनाचें एवढेंच समाधान करून घेई कीं एकदां संहाराची शीग ओलांडली म्हणजे रक्तपाताचा वीट येईल. मानवजात युद्धापासून पराङ्मुख होईल. अशा रीतीनें या शोधामुळें शेवटीं शांततेचा लाभ जगास होईलहि.—कोण जाणे.

विघातक वस्तूंच्या निर्मितींत घालविलेल्या आपल्या जीवनाचा शेवटीं कांहीं विधायक कार्यासाठीं उपयोग व्हावा ही अंतिम इच्छा होती. त्यासाठीं त्यानें दोन कोट रुपयांचा एक निधि वाजूला काढून तो स्वीडिश व नॉर्वेजियन अधिकाऱ्यांच्या ताब्यांत दिला. याचें तीन टक्के दरानें येणारें व्याज स्वतःच्या नांवानें पारितोषिकें वांटण्यांत खर्च करावें अशी त्यानें योजना केली.

वाङ्मय, विश्वशांति आणि विज्ञान या तीन मुख्य शाखांत हीं पारितोषिकें वांटलीं जातात. विज्ञानशाखेंत १ पदार्थविज्ञान, २ रसायन, ३ वैद्यक अशा उपशाखांना हीं पारितोषिकें ठेविलीं आहेत. निरनिराळ्या विद्वत्सभांनीं त्या त्या शाखांतील त्या वर्षांच्या सर्वश्रेष्ठ कार्यकर्त्यांची या पारितोषिकासाठीं निवड करावयाची असते. या निर्णयांत देश, धर्म, वर्ण वगैरे बाबती विचारांत घेऊं नयेत असें त्यानें मुद्दाम नमूद केलें. ‘ नोबल फाउंडेशन ’ या संस्थेतर्फें हा सर्व व्यवहार चालत असतो. १९०१ सालापासून हीं पारितोषिकें देण्यास सुरुवात झाली असून जागतिक युद्धाच्या काळाखेरीज करून इतर वेळीं दरवर्षीं देण्यांत आलीं आहेत. कविश्रेष्ठ रवींद्रनाथ टागोर आणि विज्ञानपांडित चंद्रशेखर रमण या हिंदी नरत्नांना हा मान मिळाला आहे. हें नोबल पारितोषिक मिळविलेल्या कांहीं साहित्यसेवकांच्या कथांचा अनुवाद या पुस्तकांत केला आहे.

१८९६ सालीं ‘ साँ रेमो ’ येथें (१० डिसेंबर) आल्फ्रेड नोबलचें देहावसान झालें. विधायक वस्तूंच्या शोधाऐवजीं त्याच्या विधायक कार्याच्या उत्तेजनामुळेंच नोबलच्या नांवाला शेवटीं अमरत्व प्राप्त झालें.

१ : कलेची किंमत

जॉन गाल्स्वर्दी

गेस्लर हा लंडनमधला एक गरीब चांभार. मी त्या मनुष्याला माझ्या वालपणापासून ओळखीत होतो. माझ्या वडिलांचे वूट तोच बनवीत असे. तो गाळ्यांच्या एका दुकानांत एका गल्लींत राहात असे. आतां तो गेला, आणि त्याचें दुकानहि नाहींस झालं आहे.

त्या जागेला कांहीं विशेष रुबाव होता हें निश्चित, पण त्यांत भडकपणा नव्हता. “ श्रीमंत राजेसाहेब यांच्या खास आश्रया-खाली ” अशी डौलदार पाटीहि त्या दुकानावर लटकत नव्हती. फक्त—“ गेस्लर ब्रदर्स ” हें स्वतःचं नांव आणि धंद्याची निशाणी म्हणून खिडकींत काचेआड कांहीं बुटांचे जोड. यापलीकडे कोण-तीहि जाहिरातवाजी त्यानं कधींहि केली नाहीं.

लहानपणीं मला राहून राहून नवल वाटे कीं हे खिडकींतले वूट आले कुठून ? कारण कोणी आपण होऊन ‘ ऑर्डर ’ दिली तरच वूट बनविणार तो. बरं एखाद्याच्या पायांना बरोबर न येणारे हे वूट म्हणावें तर तशी कल्पनाहि येणें अशक्य, कारण त्याची कारागिरी इतकी उत्तम होती कीं यत्न करूनहि वाईट काम त्याला करतां आलं

नसतं. मग ? खिडकींत ठेवायला त्यानं दुसरीकडून वूट विकत तर आणले नसतील ? छट् ! आपण स्वतः काम न केलेला एक चामड्याचा तुकडाहि त्याच्या दुकानांत त्याला खपत नसे, इतका अभिमान होता त्याला आपल्या कारागिरीचा ! शिवाय ते वूट होते किती सुंदर ! ‘ पंपशू ’ होते ते किती नाजूक अन् पातळ ! पेटंट लेदरचे चकचकीत सुंदर वूट बघून तर मनाला मोहनी पडे. पिवळे उंच घोडदौडीचे वूट इतके तजेलदार होते कीं जणुं शंभर वर्षे वापरल्यामुळें त्यांच्यावर हा गुळगुळीत तजेला आला असावा ! असं वाटे कीं वूट वूट म्हणून ज्या वस्तूची सर्वोत्कृष्ट प्रतिमा अगदीं किती म्हणून मनांत ठेवावी त्याच्या बरहुकूम नमुना म्हणून हे वूट तयार झाले असावे.

हे सारे विचार मला बऱ्याच उशीरानें सुचत गेले. मात्र मी चौदा वर्षांचा झालों आणि माझे पहिले वूट गेस्टरकरवीं तयार झाले तेव्हां सुद्धां माझ्या मनांत तो अन् त्याचा भाऊ यांच्या रुबाबाबदल मला आदर होता एवढं मला आठवतं.

त्याच्यासारखे वूट तयार करणं म्हणजे एखादी अद्भुत आणि गुप्त कला असावी असं मला वाटे—अजूनहि तसं वाटतं. एकदां मी त्याला लाजत, बुजत तसं म्हणालों हें देखील मला आठवतं एकदां लहानपणीं नवा वूट करण्यासाठीं माप घेण्यासाठीं मी माझा पाय गेस्टरपुढें केला आणि म्हणालों—

—“ काय हो ! असे वूट करणं फार अवघड असेल नाहीं ! ”
लाल दाढीचं जंगल वाढलेल्या त्याच्या चेहऱ्यावर स्मिताच्या सुरकुत्या पसरल्या. तो एवढंच म्हणाला—

—“ ती 'एक कला आहे, कला ’”

हा गेस्टर वूटवाला लहान अंगाचा अन् कुटकुटीत होता. जसा कांहीं कातड्याचाच बनविलेला असावा तो. त्याचा चेहरा पिवळसर असून सुरकुतलेला होता. त्याचे केस कुरळे अन् लाल-दाढीहि तशीच. त्याचा आवाज बसका आणि सदा एक सुरांतला. त्याचा सारा अवतार अगदीं कातड्यानं केल्यासारखा सुरकुतलेला, ताठलेला अन् मंद ! पण ही झाली त्याच्या चेहऱ्याची गोष्ट. त्याचे डोळे मात्र राखी निळसर छटेचे असून त्यांत एखाद्या ध्येयवाद्यासारखी निश्चयाची झांक दिसत असे.

त्याचा वडील भाऊ जवळ जवळ त्याच्या सारखाच दिसे—

५ फरक इतकाच कीं तो म्हणजे त्याच्या लहान भावाची पुसट प्रतिमा. दोघेहि अंग मोडून काम करणारे; दोघेहे इतके सारखे कीं अर्ध बोलणं संपेपर्यंत हा लहान भाऊ कीं मोठा हें मला नीटपणें सांगतां येत नसे. मग मी एक आडाखा बांधून ठेवला. “ भाऊला विचारून सांगेन ” असं गुटमळत बोलेल तो मोठा भाऊ. तसं न बोलेल तो धाकटा भाऊ !

मी मोठा झालों. उधळेपणानं कितीतरी दुकानदारांची उधारी वाढवीत गेलों, पण या गेस्टरची उधारी ठेवण्याचा मात्र मला धीर होत नसे. फार तर एक दोन बूटजोड्यांचे पैसे अंगावर असतील तेवढेच. अशी उधारी ठेवून, त्याच्यापुढें नव्या बुटासाठीं पाय पसरणं; साध्या लोखंडी काड्यांच्या चप्प्याआडच्या त्याच्या निळ्या, लुकलुकणाऱ्या डोळ्यांना डोळा देणं अन् पुन्हां त्याचं गिऱ्हाईकं म्हणून मिरवणं या गोष्टी अवघडच होत्या.

गेस्लरच्या दुकानाची वारी करण्याचे प्रसंग मात्र वारंवार येत नसत, कारण त्याची एकेक बूटजोडी वर्षानुवर्ष टिके.

गेस्लरच्या दुकानाचं वातावरणच न्यारं होतं. दुसऱ्या दुकानासारखं, घाईघाईनं शिखन, 'माल धा म्हणजे हा निघालों' असा धसमुसळेपणाचा कारभार तिथं करवतच नसे. एखाद्या देवळांत आपण जसे शांतपणें जातों तसं तिथं जावं; तिथल्या एकुलत्या एक लाकडी खुर्चीवर बसावं अन् शांतपणं वाट पाहावी, असा क्रम असे. कारण दुकानांत कोणी कधीं नसायचंच ! मग बराच वेळ झाला म्हणजे त्या विहिरीसारख्या खोल अंधाऱ्या दुकानाच्या वरच्या मजल्याच्या कांठाशीं गेस्लरचा नाहींतर त्याच्या भावाचा चेहरा डोकावे. वरून टेहळणी होई. मग एक मोगरा घशांतला आवाज येई आणि त्याच्या जोड्यांचा टप् टप् आवाज जिन्यावरून खालीं येई, अन् गेस्लरची स्वारी खालीं येऊन समोर उभी राही. अंगांत कोट नाहीं, शरीर वाकलेलं अन् कातड्याचं 'एप्रन' कंबरेला बांधलेलं. जसं कांहीं भर झोंपेंत बुटाचं एखादं स्वप्न बघत असतां कोणी उठवूनच आणलं असावं त्याला. एखाद्या घुबडासारखे त्याचे डोळे उजेडांत सारखे उघडझांप करीत असायचे. आपल्या अंधाऱ्या ढोलींतून या उजेडांत ओढून आणल्याबद्दल राग आल्यासारखी त्याची मुद्रा असे.

मग मीं म्हणावं, "रामराम गेस्लरदादा ! रशिया लेदरची एखादी बूटजोडी देतां करून ?"

एक शब्द न बोलतां, आला तसा तो वरच्या मजल्यावर परत जाई, नाहींतर दुकानाच्या दुसऱ्या गाळ्यांत शिरे. मी मग खुर्चींत हातपाय पसरून, कमावलेल्या कातड्याचा सुगंध हुंगीत तसाच बसून राही. थोड्या वेळानें तो परत येई, तेव्हां पातळ शिरा शिरा दिस-

कलेची किंमत  ५

णाच्या त्याच्या हातांत सोनेरी कातड्याचा एक तुकडा असे. त्याच्या-
कडे पाहात तो म्हणायचा, “ बघा किती सुंदर चीज आहे ! ”
मलाहि त्याची वाखाणणी करावी लागे. इतका प्रकार आटपला
म्हणजे मग पुढचा प्रश्न येई, “ केव्हां हवेत तुम्हांला बूट ? ” माझं
नेहमीचं उत्तर म्हणजे “ जेव्हां तुम्हांला सवड होईल तेव्हां. ”

मग तो म्हणे, “ बघा, उद्यां पंध्रा दिसाला दिले तर चालतील ? ”

मी म्हणे, “ ठीक आहे. रामराम. ”

कातड्याकडे बघत बघतच तो पुटपुटे, “ रामराम. ”

मी दुकानाचं दार गांठतों तों पुन्हां जिन्यावर त्याच्या जोड्यांचा
टप् टप् आवाज येई कीं तो चालला वर आपल्या बुटांच्या सृष्टींत.

ही झाली नेहमीच्या बुटांची गत. पण गेस्टरला माझ्यासाठी पूर्वी
न केलेला एखादा बुटाचा प्रकार करायचा असला म्हणजे मात्र बरंच
सव्यापसव्य करावं लागे. माझ्या पायांतला जुना बूट काढून तो
हातांत घेऊन तो कितीतरी वेळ बारीक नजरेनं अन् प्रेमानं पाहात
राही. मला वाटे कीं त्यानें तो प्रथम तयार केला तेव्हांच्या आनंदाची
तो या वेळेला आठवण करीत असावा—अन् त्याच्या या सुंदर कला-
कृतीची मी कशी माती केली याबद्दल मला दोष देत असावा.

मग माझा पाय एका कागदावर ठेवून तो दोन तीन वेळ पेन्सिलीनें
हळू हळू पाउलाची आकृति रेखाटून घेई. माझ्या बोटांना दाबून,
चाचपून कुठें काय पाहिजे त्याची बारीकांतली बारीक छटा आपलीशी
करीत असे.

एके दिवशीं मी त्याला म्हणालों, “ हें बघा, तुमचा या वेळचा
बूट कर्करा आवाज करतोय सारखा. ” गेस्टर क्षणभर माझ्याकडे

कलेची किंमत ७

आरपार जात होती. शेवटीं तो तुटकपणानं एवढंच म्हणाला, “हे बूट माझे नव्हत. ”

त्याच्या शब्दांत राग नव्हता, शोक नव्हता, तिरस्कारहि नव्हता. पण अशी एक चमत्कारिक भावना होती कीं तिनें माझं रक्तच थिजून गेलं. अगदीं फॅशनेबल बांधणी करण्याच्या हव्यासांत डाव्या पायाचा बूट एका जागीं मला सपाटून चावत होता. गेस्लरनं आपलं बोट नेमकं त्या जागेवरच ठेवलं. तो म्हणाला, “ इथं बूट अडतोय तुम्हांला, नाही ? ” यापूर्वीं कधीं आपल्या धंद्याच्या अडीअडचणी, दुःख, हाल यांचा उच्चारहि त्यानें माझ्यापुढं केला नव्हता. पण आज काय झालं कुणाला ठाऊक ! त्याच्या मनाचा बांध फुटला. अगदीं काळजांतल्या यातना त्यानें उघड केल्या माझ्यापुढं. तो म्हणाला, “ एवढ्या मोठ्या मोठ्या कंपन्या म्हणवतात पण एवढासुद्धांनांवाचा, कामगिरीचा अभिमान नाही त्यांना. पण न्याय बघा, सारं काम त्यांच्या वांट्याला जातं—कसं मिळवतात काम माहीत आहे ? —जाहिरात, जाहिरातबाजी ! खऱ्या इमानी कामानं विलकुल नाही. आम्ही इतकं खपून, इतक्या मायेनें एक एक बूट तयार करतो—तें सारं सारं काम या बड्या कंपन्या ओढून घेताहेत स्वतःकडे. तुम्ही बघतां आहांत, अन् पुढं बघालच काय होईल तें. पोटापुरतंहि काम उरायचं नाही आम्हांला. येणारं वर्ष मागल्याला वरं म्हणविणारं असं येतं. दर वर्षाला आमचं काम कमी कमी होत चाललंय. शेवट काय होणार आहे—तुम्ही आहांतच बघायला ! ”

त्याच्या या बोलण्यानें मी चरकलोंच. आतां मी त्याच्याकडे निरखून, नव्याच जाणीवेनें पाहिलं. आतांपर्यंत मला कल्पनाहि

८  लिली आणि मोगरा
नव्हती अशी हालअपेष्टा, निराशा, धडपड त्याच्या सुरकुतलेल्या
चेहज्यावर रेखाटलेली स्पष्ट दिसत होती. त्या लाल दाढीत एकाएकी
किती तरी पांढरे केस डोकावू लागले होते.

मग काय करतां ! मी ते तसले बूट कां अन् केव्हां विकत घेतले हें मीं त्याला आर्जवून सांगितलं. त्याचा तो आवाज, अन् त्याचा तसा चेहरा यांनीं माझ्या मनावर एवढा परिणाम केला कीं मी दुकानांत बसलों होतों तेथवर मी कितीतरी बुटांच्या ऑर्डरी भराभर देत गेलों ! मग व्हायचं तें झालंच. हे सारे बूट शिजतां शिजेनात, फाटतां फाटेनात, जवळ जवळ दोन वर्षेपर्यंत त्याच्या दुकानांत पाय टाकायची जखरीच पडली नाहीं मला.

शेवटीं मी पुन्हां त्याच्या दुकानाशीं गेलों तर मला धक्काच बसला ! कारण, दोन गाळ्यांतल्या एका गाळ्यावर आतां दुसऱ्याच एका दुकानदाराचं डौलदार सोनेरी नांव झळकत होतं. 'खास राजाश्रयाखालील' अशी पदवीहि त्यानं लावून टाकली होती. आतां गेस्टरचं दुकान एका अरुंद गाळ्यांतच कसंबसं सामावलं होतं. खिडकींत डौलानं मिरवणारे त्याचे ते सुंदर बूट आतां एका अरुंद कोपऱ्यांत ढीग करून टाकले होते. आधींच लहान असलेलं त्याचं दुकान आतां पूर्वीपेक्षांहि लहान झालं होतं—पूर्वीपेक्षां अंधारलेलं, अंन् पूर्वीपेक्षां वासानं भरलेलं. मी आंत गेल्यावर वरच्या माळ्यावरून त्याचा चेहरा डोकवायचा, त्याला पूर्वीपेक्षां कितीतरी अधिक वेळ लागला. जिन्यावरून टप् टप् आवाज करीत येणारे त्याचे जोडे कितीतरी अधिक उशीरानं खालीं उतरले. शेवटीं गेस्टर खालीं आला. आपल्या गंजलेल्या चष्म्याआडून माझ्याकडे पाहात म्हणाला—

“ कोण ? मिस्टर....नाहीं का ? ”

मी अडखळत म्हणालों, “ हें बघा, गेस्टरदादा ! तुमचे बूट चांगले असतात, असायला हवेत त्यांच्यापेक्षांहि चांगले असतात. हे बघा, दोन वर्षांपूर्वीचे तुमचे बूट; अजून भक्कम आहेत हे. ” मी पाय पसरून त्याला ते बूट दाखविले. त्यांच्याकडे नजर लावून तो जड आवाजांत म्हणाला—

“ खरं आहे. लोकांना चांगले बूट हवे असतातच कुठें, असं मला वाटायला लागलंय आतांशीं. ”

त्याच्या डोळ्यांतली ठपका ठेवणारी नजर मला सहन होईना. मी घाईघाईनं विषयच बदलला, आणि म्हणालों,

“ गेस्टरदादा ! तुमच्या दुकानाची ही काय भानगड केलीत ? ”

तो शांतपणं म्हणाला, “ फार खर्च व्हायला लागला म्हणून. बूट हवेत का तुम्हांला नवे ? ”

मला ध्यायच्या होत्या दोन जोड्या, पण मी तीन जोड्यांची ऑर्डर देऊन टाकली. अन् चटकन् पाय काढता घेतला कारण मला वाटे की त्या मनुष्याच्या दृष्टीने जगांतले सारे लोक त्याच्या विरुद्ध कट करून उठले होते, अन् मीहि त्यांतलाच एक. बूट करायची त्याची कल्पना, त्याची रीत, या साऱ्यांविरुद्ध नव्या व्यापाराचं, नव्या व्यापारी लोकांचं हें बंड होतं.

असले विचार बहुधा अप्रियच असतात. यामुळे मी बरेच महिने त्याच्या दुकानांत पायच ठेवला नाहीं. पण शेवटीं मलाच वाटायला लागलं कीं, “ जाऊंदा ! बिचाऱ्याला असं कसं सोडून द्यावं ? जाऊं या आपणच पुन्हां ! कुणी सांगावं, कदाचित् त्या गेस्टरच्या ऐवजीं

तो आतां इतका क्षीण झाला होता कीं आतां मला त्याच्याकडे बघवेना. तिथून निघालों तेव्हां मला हायसं वाटलं.

यानंतर कितीतरी दिवस गेले. त्या बुटांची मी आशाच सोडली होती. अशांत एक दिवशीं माझ्या घरांत एक पार्सल आलं. तें उघडून त्यांतल्या चार बूटजोड्या मी रांगेत लावून ठेवल्या, आणि एकामागून एक पायांत घालून पाहिल्या. अगदीं शंकाच नको. कातडं, कामगिरी, डौल, सुरेखपणा, बरोबर माप यांत हे बूट कशालाहि हार जाणारे नव्हते. एका बुटाच्या तोंडांत त्याच्या बिलाचा कागद सांपडला. दर, रक्कम सारं पूर्वीसारखंच होतं, पण हें बिल बघून मला धक्काच बसला हें मात्र खरं. यापूर्वी त्याचीं बिलं यायचीं तीं तिमाहि. त्यापूर्वी कधीं बिल पाठविलं नाहीं त्यानं. आतां....मी धांवतच खालीं गेलों अन् चटकन् चेक लिहून माझ्या हातानं पोस्टांत टाकून आलों.

यानंतर एक आठवडा लोटला असेल. त्याच्या दुकानच्या छोट्या रस्त्यावरून जात असतां मला सहज वाटलं कीं दुकानांत एक खेप टाकून यावी अन् त्याला सांगावं—‘अगदीं छान झालेत सारे बूट !’

मी त्याच्या दुकानाशीं आलों तर दुकानावरचं त्याचं नांव नाहींस झालेलं दिसलं : खिडकीच्या एका कोपऱ्यांत त्याचे ते नाजूक पंपशू, रायडिंग बूट, पेटंट लेदरचे बूट वगैरे बूट मात्र उदासपणें पडले होते.

माझं मन अगदीं अस्वस्थ झालं. मी आंत गेलों. गेस्लरच्या दुकानाचे दोन्ही गळे आतां पुन्हां एक झाले होते. एक तरुण आंत उभा राहून देखरेख करीत होता. मी त्याला विचारलं, “गेस्लरदादा आहेत कां आंत ?”

त्याने माझ्याकडे चमत्कारिक नजरेन पाहिलं. गुळचट आवाजांत तो म्हणाला, “गेस्लर नाहीं. पण आम्ही आहोंत कीं इथं ! आपला काय हुकूम आहे ? आपल्या सेवेला हजर आहोंत आम्ही. हें दुकान आम्हीं घेतलय. आमचं नांव पाहिलं असेलच तुम्ही त्या दरावर ! मोठ्या मोठ्या लोकांकडे काम जातंय आमचं—मग आपल्याला ? ”

“तें सगळं ठीक आहे हो ! पण गेस्लर ? गेस्लर कुठं आहे ? ”

—“अंऽ—गेस्लर होय ? तो मेला ” !

“मेला ? —अहो, या बुधवारीं तर त्याच्या हातचे बूट माझ्याकडे आले, अन्....”

“हं फार वाईट झाली गोष्ट. बिचारा उपासमारीनं मेला. ”

“बापरे ! ” माझ्या तोंडून उद्गार निघाला.

तो मनुष्य म्हणाला, “अर्धवट उपासमारी असं नांव दिलं डॉक्टरनं. हळूहळू शिजत गेला बिचारा. बघा कोणी काय करावं ? त्याची काम करायची रीतच होती तशी. दुकान सारं अंगावर, कोणाची कधीं मदत ध्यायची नाहीं. गिऱ्हाइकांच्या बुटांना दुसऱ्या कोणाचं बोट लागलेलं खपायचं नाहीं त्याला. ऑर्डर मिळाली तरी काम आटपायला कितीतरी वेळ लागायचा त्याला. इतका वेळ कोण वाट पाहणार आहे त्याच्यासाठी ? झालं एकामागून एक गिऱ्हाईक तुटल गेलं त्याचं—शेवटीं एकदेखील उरलं नाहीं. एक जागीं वसून सदा आपला कामांत दंग. आतां एवढं म्हणायला हवं कीं काम मात्र शकास ! साऱ्या लंडन शहरांत त्याच्यासारखे बूट करणारा कोणी सांपडणार नाहीं. पण नुसतं काम घेऊन काय करणार, कपाळ ? अहो चढाओढ काय चाललीय जगांत ! ती त्याच्या गांवींहि नव्हती.

मार्गे उभी. तिनेंहि कुदळ घेतलीं. वाँगच्या बरोवरीनें ती घावाला घाव देऊं लागली. काळी, मऊ जमीन घावासरशीं उलगडत होती. ठेकळावर वाँग आणि ओ-लान्चा घाम गळत होता. या कठोर श्रमांतहि वाँगला समाधान वाटत होतें—धन्यता वाटत होती.

वाँगच्या घराण्याची ही जमीन. ते जन्मले तिथें, मेल्यावर पडलेहि तिच्याच कुशींत. घरेंदारें, जनावरें, मुलेंबालें—सारीं या जमिनीमुळें, या जमिनीच्या कृपेवर. जमीन म्हणजे जीवन. जमीन म्हणजे संपत्ति.

अशांतच ओ-लान्ला दिवस गेले. आपण बाप होणार म्हणून वाँगला अभिमान. आजोबा होणार म्हणून वाँगच्या बापाला आनंद. वाँगला काळजी पडली. घरांत बायको माणूस-कोणी मदतीला नव्हतें. मदती-साठीं कोणाला बोलविण्याचेंहि ओ-लान्नें नाकारलें. तिनें स्वतःच तिचें बालंतपण उरकलें. बांबूच्या पातळ कामटीनें नाळ कापली. तशा श्रमांतहि तिच्या तोंडावर आनंद होता, अभिमान ओसंडत होता. कारण तिला मुलगा झाला होता ! वाँगनें गांवांत जाऊन तिच्या खिरीसाठीं शेरभर साखर आणली. लाल रंग दिलेलीं अंडीं इष्टमित्रांत वांटलीं. कुलदेवतेची पूजा केली.

बघतां बघतां ओ-लान् पुन्हां वाँगबरोबर शेतांत खपू लागली. दोघें काम करीत असतां वाँगचा मुलगा शेतांतच एका रकट्यावर मजेने हंसत पडे. तो रडू लागला कीं ओ-लान् तिथेंच त्याला मांडीवर घेऊन पाजी. तिच्या दुधाचे पाट वाहात-पुन्हां जमिनींत ओघळत जात. हा मुलगा पाहतां पाहतां चांगला बाळसेदार गुटगुटीत झाला. त्याचेंहि नांव वाँग.

सुगी झाली. वाँगची झोपडी भरून ओसंडेल इतकें धान्य आतां त्याच्या घरांत सांठलें होतें. कणग्या भरल्या होत्या. कांदे वाळवून

ठेवले होते. जवळ साठवून ठेवलें होतें. याउलट त्याच्या काकाच्या घरांत सारा उधळा कारभार, आणि हिंवाळा आला म्हणजे अन्नान्न-दशा. पण हिंवाळा येऊनहि वाँगला कांहीं वाण भासली नाहीं. त्यानें औतें दुरुस्त केलीं, ओ-लाननें भांडीकुडीं नवीं केलीं. वर्षाच्या बेग-मीचें धान्य घरांत राहूनहि पसाभर रुपये वाँगजवळ शिल्लक राहिले.

वाँगच्या घरीं खरोखरच लक्ष्मी आली होती.

—३—

नव्या वर्षादिवशीं वाँगनें नातेवाइकांना मेजवानी दिली. ओ-लाननें आपल्या मुलाला चांगले कपडे घातले. दोघे व्हँगच्या वाड्यांत, म्हाताऱ्या धनिणीला भेटून आले. व्हँग घराणें आतां उतरणीला लागलें होतें. वाँगनेंच आतां त्यांतली कांहीं भातजमीन खरेदी केली.

हळूहळू साऱ्या खेड्यांत बातमी पसरली कीं भिकारडा वाँग आतां श्रीमंत झाला होता. व्हँग घराण्यांतलि सुपीक भातखाचरं त्यानेंच विकत घेतलीं होतीं. वाँगचा काका आतां त्याच्याकडे हात पसरी, नात्याच्या हक्कानें पैसे घेऊन जाई.

अशीं वर्षे चाललीं. पहिल्या मुलाच्या पाठीवर मुलगा, त्याच्या पाठीवर मुलगी.

मुलगी म्हणजे संकटाची खाण म्हणतात. ती जन्मली आणि वाँगचें नशीब फिरूं लागलें.

नांवाचा पावसाळा आला—महिन्यावर महिने लोटूं लागले, पण पावसाचा थेंब पडेना. शेते वाळून त्यांना भेगा पडल्या. बळेंच पेर-लेल्या धान्याची रोपें वाळून कोळ झालीं. जमिनीवर त्यांचें जीवन. जमीन आटली, रुसली, आणि त्यांचें भाग्यहि रुसलें. घरांतलें धान्य

मागें उभी. तिनेंहि कुदळ घेतलीं. वाँगच्या बरोबरीनें ती घावाला घाव देऊं लागली. काळी, मऊ जमीन घावासरशीं उलगडत होती. ढेकळावर वाँग आणि ओ-लान्चा घाम गळत होता. या कठोर श्रमांतहि वाँगला समाधान वाटत होतें—धन्यता वाटत होती.

वाँगच्या घराण्याची ही जमीन. ते जन्मले तिथें, मेल्यावर पडलेहिं तिच्याच कुशींत. घरेंदारे, जनावरें, मुलेंबाळें—सारीं या जमिनीमुळें, या जमिनीच्या कृपेवर. जमीन म्हणजे जीवन. जमीन म्हणजे संपत्ति.

अशांतच ओ-लान्ला दिवस गेले. आपण बाप होणार म्हणून वाँगला अभिमान. आजोबा होणार म्हणून वाँगच्या बापाला आनंद. वाँगला काळजी पडली. घरांत बायको माणूस-कोणी मदतीला नव्हते. मदती-साठी कोणाला बोलविण्याचेहि ओ-लान्ने नाकारले. तिने स्वतःच तिचे बाळंतपण उरकले. बांबूच्या पातळ कामटीने नाळ कापली. तशा श्रमांतहि तिच्या तोंडावर आनंद होता, अभिमान ओसंडत होता. कारण तिला मुलगा झाला होता ! वाँगने गांवांत जाऊन तिच्या खिरीसाठी शेरभर साखर आणली. लाल रंग दिलेली अंडी इष्टमित्रांत वांटली. कुलदेवतेची पूजा केली.

बघतां बघतां ओ-लान् पुन्हं वाँगबरोबर शेतांत खपूं लागली. दोघें काम करीत असतां वाँगचा मुलगा शेतांतच एका रकटचावर मजेने हंसत पडे. तो रडूं लागला कीं ओ-लान् तिथेंच त्याला मांडीवर घेऊन पाजी. तिच्या दुधाचे पाट वाहात-पुन्हं जमिनींत ओघळत जात. हा मुलगा पाहतां पाहतां चांगला बाळसेदार गुटगुटीत झाला. त्याचेंहि नांव वाँग.

सुगी झाली. वाँगची झोपडी भरून ओसंडेल इतकें धान्य आतां त्याच्या घरांत सांठलें होतें. कणग्या भरल्या होत्या. कांदे वालवून

ठेवले होते. जवळ साठवून ठेवले होते. याउलट त्याच्या काकाच्या घरांत सारा उधळा कारभार, आणि हिंवाळा आला म्हणजे अन्नान्न-दशा. पण हिंवाळा येऊनहि वाँगला कांहीं वाण भासली नाही. त्यानें औतें दुरुस्त केलीं, ओ-लाननें भांडीकुडीं नवीं केलीं. वर्षाच्या वेग-मीचें धान्य घरांत राहूनहि पसाभर रुपये वाँगजवळ शिल्लक राहिले.

वाँगच्या घरीं खरोखरच लक्ष्मी आली होती.

—३—

नव्या वर्षादेवशीं वाँगनें नातेवाइकांना मेजवानी दिली. ओ-लाननें आपल्या मुलाला चांगले कपडे घातले. दोघे व्हँगच्या वाड्यांत, म्हाताऱ्या धनिणीला भेटून आले. व्हँग घराणें आतां उतरणीला लागलें होतें. वाँगनेंच आतां त्यांतली कांहीं भातजमीन खरेदी केली.

हळूहळू साऱ्या खेड्यांत बातमी पसरली कीं भिकारडा वाँग आतां श्रीमंत झाला होता. व्हँग घराण्यांतलि सुपीक भातखाचरं त्यानेंच विकत घेतलीं होती. वाँगचा काका आतां त्याच्याकडे हात पसरी, नात्याच्या हक्कानें पैसे घेऊन जाई.

अशो वर्षे चाललीं. पहिल्या मुलाच्या पाठीवर मुलगा, त्याच्या पाठीवर मुलगी.

मुलगी म्हणजे संकटाची खाण म्हणतात. ती जन्मली आणि वाँगचें नशीब फिरूं लागलें.

नांवाचा पावसाळ्या आला—महिन्यावर महिने लोटूं लागले, पण पावसाचा थेंब पडेना. शेते वाळून त्यांना भेगा पडल्या. वळेंच पेर-लेल्या धान्याची रोपें वाळून कोळ झालीं. जमिनीवर त्यांचें जीवन. जमीन आटली, रुसली, आणि त्यांचें भाग्यहि रुसलें. घरांतलें धान्य

माझी जमीन

शहरांत असतां बरे-वाईट अनेक अनुभव वामला आले श्रीमंतीत

ऐदीपणें लोळणाऱ्यापासून रात्रंदिवस काबाडकष्ट करणाऱ्या मजुरापर्यंतचे लोक त्याला दिसले. धर्मोपदेशक, कम्युनिस्ट, व्यापारी, भिकारी, चोर सारे लोक त्या शहरांत आपापलें जीवन जगत होते. पण वाँगचा जीव त्यांत रमत नव्हता. वाँगसारखे हजारों कंगाल त्या शहरांत कुठ्याचें जिणें जगत होते. बेकाम, बेफिकीर, ऐषारामी जीवन जगणाऱ्या श्रीमंताबद्दल त्यांच्या मनांत द्वेष जळत होता. ते म्हणत, “श्रीमंत जेव्हां अतिश्रीमंत होतात तेव्हां त्यांना धडा शिकवायचाहि एक मार्ग आहे.” हा मार्ग कोणता हें वाँगला बराच वेळ कळलें नाहीं. पण शेवटीं एक दिवस असाच आला.....

शहराच्या रस्त्यास्त्यांतून हजारों शिपाई रांगांनीं कुठेंतरी कवायती थाटांत जात होते. शत्रु शहराच्या वेशीशीं आला अशी आवई उठली. सारीं दुकानें बंद झालीं. सगळीकडे आरडाओरड, रडारडी, मारामारी, दंगा, जाळपोळ, लुटालूट ! श्रीमंतांचीं दारं फोडलीं गेलीं. सारे गरीब कामकरी रस्ताभर गर्दी करून लुटालूट करीत चालले. वाँग अशा एका घोळक्यांत सांपडला, ओ-लान् दुसऱ्यांत.

एका मोठ्या श्रीमंत मनुष्याच्या घरांत वाँगचें टोळकें शिरलें. पण चोरीची संवय नसल्यानें वाँगला कशालाहि हात लावावासा वाटेना. त्याला तिथेंच सोडून, सारे दुसरे घर लुटण्यासाठीं धावले.

त्या उध्वस्त झालेल्या श्रीमंतींत वाँग वेड्यासारखा स्तब्ध उभा होता. तेवढ्यांत एक अगदीं लहू, श्रीमंत मनुष्य दबत दबत बाहेर आला. पण वाँगला पाहून भेदरून उभा राहिला. त्याची बोवडीच वळली “....म....मलामाखं नकोतुला पैसे देतो मी

जवाहिर होतें तें. माणिक, पाचू, हिरे ! ! बिचाऱ्या वाँगला त्यांचीं नांवांही ठाऊक नव्हतीं.

—“ कुठून आणलेस हे जिन्नस ? ”

“ एका श्रीमंताच्या घरांतून. सारे पळाल्यावर भिंतींतली एक वीट सुटलेली मला दिसली. तिच्यामागे हें जवाहिर सांपडलें मला. ”

वाँगच्या आश्चर्याला पार उरला नव्हता. कधीं नव्हे तें आजच ओ-लानूच्या बुद्धीबदल, कर्तृत्वाबदल त्याच्या डोळ्यांत आदराची छटा उमटली. त्यानें हळूच विचारलें, ‘ हें गुपित तुला कंस कळलें ग ? ’

—“ व्हंगसारख्या श्रीमंताच्या घरांत उगीच दिवस काढले का मीं ? अहो, या श्रीमंतांना चोराचिलटांची सदा भीति. एकदां दुष्काळांत आमच्या वाड्यांत लुटारू शिरले. तेव्हां मीं पाहिलें. साऱ्या बायकांनीं कुठं कुठं खाचखळग्यांत, अडचणीच्या जागांतून आपापले दागिने, जवाहिर दडवून ठेवलें होतें. म्हणून वीट सुटलेली पाहिल्याबरोबर मला वाटलें कीं इथं लाभ आहे. ”

जरा वेळानें वाँग म्हणाला, “ हें जडजोखीम घरांत ठेवलें तर मला सुखाची झोंप येणार नाही. आपण हें देऊन जमीन घेऊंया. तिला कुणाची भीति नाही—तिला कोणी चोरणार नाही—ती कुठें हरवणार नाही. जमीन ! माझी जमीन ! ”

तीं रत्नें देऊन टाकतांना ओ-लानूला फार अवघड वाटलें. शेवटीं त्यांतले दोन मोती वाँगनें तिला कसेवसे दिले. ते जवळ ठेवल्यानेंच तिला बिचारीला समाधान वाटे. कधीं काहीं जिन्नस करून तिनें ते कानांत देखील घातले नाहींत.

आतां वाँग रुबावानें व्हँगच्या वाड्यांत गेला—त्यांची उरलेली जमीन विकत घ्यायला. व्हँगचे थोर घराणें आतां अगदीं मोडकळीस आलें होतें. थोरला व्हँग सरदार आतां जख्ख म्हातारा होऊन त्या मोठ्या वाड्यांत भुतासारखा एकटा राहात होता. कोकिळाबाई म्हणून त्यानें ठेवलेली बाई मधून मधून त्याची कांहीं काळजी घेई तेवढीच. त्याची उरलीसुरली संपत्ति फस्त करण्यापुरतेंच तिचें प्रेम. वाँगची भेट तिनेंच घेतली. जमिनीचा सौदा तिनेंच ठरविला. रोख पैशाऐवजीं जवाहिर, रत्नें घेणेंच तिला अधिक पसंत पडलें—कारण तें सारें तिनेंच गडप केलें. म्हाताऱ्या व्हँगला कोण विचारतो ?

—५—

अशा रीतीनें वाँगनें आतां शेंकडों एकर जमीन खरीद केली. वाँग घराणें पिढ्यान् पिढ्या सुखांत राहिल, स्थिर राहिल; अशी पक्की स्थावर मालमत्ता करून ठेवली. त्याचा जुना, कंगाल परंतु इमानी दोस्त ' चिंग ' याला त्यानें आपला दिवाणजी नेमून टाकलें. सारे नोकर त्याच्या हाताखालीं दिले.

वाँग श्रीमंत झाला. शहरांतल्या मोठमोठ्या व्यापाऱ्यांशीं त्याचा धान्याचा व्यवहार सुरू झाला, परंतु तो स्वतः अक्षरशत्रु होता. म्हणून त्यानें आपल्या मुलाला शाळेंत घातलें. तो घडाघड वाचूं लागला कीं वाँगला मूठभर मांस चढल्यासारखें वाटे. अशा रीतीनें वाँगच्या खांद्या-वरचा कामाचा बोजा हलका झाला. पूर येवो, दुष्काळ येवो, चिंगच्या मेहनतीमुळें वाँगची संपत्ति सदा वाढतीच राहिली.

आतां वाँगला पहिल्यानेंच एक नवा शोध लागला—त्यानें नव्या नजरेनें ओ-लान्कडे पाहिलें. तिच्या केसांना कधीं तेल नसे. अंगावर

माझी जमीन २५

कधीं झुळझुळीत कपडा नसे. तिचा लांबरुंद चेहरा, फांकलेलें तोंड आणि लोंबता खालचा ओठ पाहून आतां त्याला शिसारी येऊं लागली. आतांपर्यंतच्या तिच्या हालअपेष्टांकडे, तिनें खाल्लेल्या खस्तांकडे आतां त्याचें लक्ष जाईना. तिच्याच जवाहिराच्या जोरावर आपण इतके श्रीमंत झालों याची जाणीव होऊन त्याला स्वतःचाच राग आला. ओ-लान्च्या धिम्या, मंद, घुम्या स्वभावाची आतां त्याला अधिकाधिक चीड येऊं लागली.

आतांपर्यंत तो गरीब होता. जमिनीची मशागत करणारा होता. ओ-लान् हें त्याचें सर्वस्व होतें. आतां तो श्रीमंत झाला. जमिनीच्या मशागतीची माती त्याच्या अंगाला लागेना—आतां ओ-लान्ला ओलांडून, इतर बायकांकडे त्याची नजर फिरूं लागली.

—६—

त्यांच्या गांवांत एक चहा-घर होतें. खालच्या मजल्यावर चहा-फराळाची सोय होती. वरच्या मजल्यावर वेष्ट्यावस्ती होती. वर राहणाऱ्या बायांचीं चित्रें सज्जावरून लोंबतीं सोडलीं होतीं. कितीतरी लोक इकडे तिकडे पाहून, हळूच जिण्यावरून वर चढून जात. वाँग मात्र चहाचा कप समोर ठेवून या साऱ्यांकडे हेव्यानें पाहात बसे. वरच्या मजल्यावरून त्या बायकांचीं बोलणीं, गाणीं खालीं ऐकूं येत, त्यांच्या अत्तरांचा घमघमाट सुटे—आणि वाँगचें चित्त व्यथित होई.

एकदां तो असाच अनिश्चित स्थितींत बसला असतां व्हँगच्या वाड्यांत त्याला पूर्वीं भेटलेली कोकिलाबाई जिना उतरून येतांना त्याला दिसली. तिनेंही त्याला पाहिलें. ती जवळ येऊन म्हणाली—

माझी जमीन ~~=====~~ २७

बांधा पाहून वाँग अगदीं जपून दूर दूरच बसला. शेवटीं तिलाच हंसून विचारावें लागलें—

—“ आतां नुसतें बघून बघूनच रात्र काढायची का बाई ? ”

मग शरमेनें अगदीं चूर होऊन वाँग तिला म्हणाला—“ माफ कर ! मी आपला एक शेतकरीगडी आहे. मला यांतलें कांहीं नीटसं ठाऊक नाहीं. तूंच शिकव मला—”

अन् मग पंकजानें त्याला सारें—सारें शिकविलें !

—७—

वाँगची स्थिति आतां वेडयासारखी झाली. रात्रंदिवस त्याला पंकजाचा ध्यास सागला. सारी रात्र अधाशीपणें तिच्या सहवासांत, विलासांत घालविली तरी तो अतृप्तच राही. उपभोगाची आग त्याच्या अंगांत पेटली : विलासानें, भोगानें विशण्याऐवजीं ती आणखी पेटे.

आतां पंकजाला आपला तिटकारा वाटूं नये म्हणून तो रोज स्नान करूं लागला. रेशमी कपडे वापरूं लागला. आपली लांब शेंडी त्यानें कापून टाकली. हळू हळू ओ-लान्च्या ध्यानांत हा फरक येऊं लागला. वाँगची वागणूकहि आतां बदलली. गोड शब्दाऐवजीं कडु, तुटक आणि तिरस्काराचे शब्द तो बोलूं लागला. आतां त्याच्या ध्यानीं, मनीं पंकजा ! रातदिनीं, पंकजा ! आसनीं, शयनीं, भोजनीं पंकजा आणि पंकजा ! !

हळू हळू वाँगच्या काकाकाकूंनीं वाँगच्या वाड्यांतच आपलें बिऱ्हाडबाजलें आणून टाकलें होतें. आळशी काकाबद्दल वाँगला तिरस्कारच वाटे. पण त्याची काकू महावस्ताद, वारा गांवचं पाणी प्यालेली, धोरणी बाई होती. तिनेंच प्रथम ओळखलं कीं इथें पाणी मुरत

आणि ओ-लान् ?

एवढ्या श्रीमंतीच्या घरांत ती स्वतः मुलांबाळांचा सैपाक करी, त्यांचे कपडे धुवून देई. अशीच एक दिवशीं कपडे बडवीत ती उदासपणें बसली असतां वाँग तिच्या जवळ येऊन उभा राहिला. त्यानें प्रश्न केला.

“ दोन मोती होते तुझ्या जवळ, कुठें आहेत ते ?

—आहेत माझ्याजवळ.

—उगीच ठेवून काय करायचेत ?

—मला नको आहेत ते. छोटी जरा मोठी झाली म्हणजे एरिंग करून घालणार आहे तिच्या कानांत.

—छोटी ? अँड—त्या कालुंद्रीला कशाला हवेत मोती ? सुंदर मोती सुंदर चेहऱ्यालाच शोभायचे. आण ते इकडे. मला हवेत. ”

ओ-लान्नें आपल्या सुरकुतलेल्या हातानें ते चोळीतून काढून वाँगच्या हातावर ठेवले. त्यांच्याकडे बघत, हंसत वाँग निवून गेला.

ओ-लान्चें डोकें खालीं वांकलें. ती धूत असलेल्या कपड्यांवर तिचे अश्रु कितीतरी वेळ सारखे ओघळत होते.

पण पंकजाची प्राप्ति होऊनहि वाँग सुखी नव्हता. त्याचे काका-काकू आणि त्यांचीं पोरें यांनीं वाँगचें सारें घर आपलेंच समजून हवा तसा आडवा हात मारण्याचा सपाटा लावला होता. काकाला हांकून देण्याचा एकदां वाँगनें प्रयत्न केला तर त्यानें आपल्या कोटाआड लपविलेली एक खोटी लाल दाढी वाँगला दाखविली—आणि वाँगची दांतखीळ बसली. लाल दाढी म्हणजे लुटारू टोळीची खूण. साऱ्या देशभर या टोळ्यांनीं दहशत बसविली होती. खून, जाळपोळ हा

३०  लिली आणि मोगरा

यांचा नेहमींचा व्यवसाय. वाँगला कळून चुकलें कीं काकाला जरा डिवचलें तर आपलीं शंभर वर्षे भरलींच.

या चितेंत दुसरी भर म्हणजे वाँगच्या मोठ्या चिरंजीवांनीं अवेळींच आपले गुण उधळण्यास सुरुवात केली. दाख पिऊन शिंगून येणं म्हणजे नेहमींची बाब. चुलतभावाबरोबर एकदां माडी चढून हे पुरुषार्थ गाजवून आले ! साय्यांवर त्यांनीं कळस केला म्हणजे खुद्द पंकजाशींहि नेत्रपल्लवी करण्याची त्यांनीं सुरुवात केली. वाँग एकदां मुद्दाम अचानक आला असतां आपल्या चिरंजीवाला आपल्याच वल्लभेशीं प्रणयकूजितें करतांना त्यानें पकडलें. यानंतर यथास्थित तिंबलेल्या कणिकेचे मुष्टिमोदक चाखून या दिवड्या चिरंजीवांची रवानगी ' शिक्षणासाठीं ' परप्रांतीं करण्यांत आली !

वाँगच्या शेतावर आणि भोंवतालीं प्रचंड टोळधाड येऊन गेली. बऱ्याच काळानंतर, सुखासीन वृत्ति सोडून वाँगनें जातीनें टोळांचा बंदोबस्त करण्यांत पुढाकार घेतला. नुकसान बरेच झालें, पण पुन्हां वाँग शेतावर आला. कष्टाचा घाम त्याच्या शेतांत गळला. त्याचें जळतें मन जरा शांत झालें. त्याचे दोन लहान मुलगे मात्र बरे निघाले. एक व्यापारी पेशांत शिरला, दुसरा शेतकी पेशांत. वाँगला तेवढें तरी समाधान.

एके दिवशीं वाँग अंतर्गृहांतून बाहेर येत असतां त्याची लहान मुलगी आपलें रडें आवरतांना त्याला दिसली. वाँगनें विचारल्यावर ती म्हणाली, " आई माझे पाय घट्ट बांधते अन् मला रडूं येतें. पण मला ती म्हणते, पाय न बांधले तर तुझ्या नवऱ्याला तूं आवडणार नाहीस. तुझ्या वडिलांचं प्रेम जसं माझ्यावरून उडालंय तसंच त्याचं तुझ्यावरून उडून जाईल. "

होऊं लागले—आणि त्याने पुन्हां जमिनीकडे लक्ष देण्यास सुरुवात केली. मोठा पूर आला, पण वाँगचें उत्पन्न वाढवून, सावकारीची जोड देऊन गेला. त्याच्या काकाच्या उर्मटपणाला आतां त्याच्या चुलतभावाच्या वाद्यातपणाची जोड मिळाली. त्याला कंटाळून वाँगने आपले विव्हाडच बदलले.

ज्या व्हंग घराण्याच्या मोठ्या वाड्यांत वाँग पूर्वी एक गरीब शेत-करी म्हणून एका दासीसाठीं भीतभीत शिरला होता, त्याच वाड्यांत त्याने आपले विव्हाड नेले. व्हंग सरदार वसत असे त्याच खुर्चीवर तो बसला. वाँगला आपल्या जीवनाची कृतकृत्यता झाल्यासारखे वाटले.

वाँगचा मधला मुलगा हुशार निघाला. वाडिलांचा बराच भाग त्याने हलका केला. वाँगच्या उतारवयांत त्याला शांति मिळाली. मधून मधून कांहीं खळबळीचे प्रसंग येत आणि जात. पुन्हां जमिनीची मशागत, मळणीचें संथ जीवन ठराविक चाकोरींत सुरू.

वाँगने काका--काकूंचा जुलूम कमी करण्यासाठीं त्यांना अफू ओढण्याचें व्यसन स्वखर्चानें लावून दिलें. आपल्या वाद्यांत पुतण्याला पाहिजे होते तितके पैसे देऊन परप्रांतीं शिपाईगिरीची हौस भाग-विण्यास पाठवून दिलें. त्यानंतर कांहीं काळानें तो बराच फौजफांटा घेऊन, वाँगच्या घरांत बराच धुमाकूळ माजवून आला तसा निघून गेला.

या वेळीं त्याने 'अनारकली' नांवाच्या एका मुलीवर हात टाकण्याचा यत्न केला, पण वाँगने तिची सुटका केली. पुढे त्याचें वेड आतां ओसरले होतें. त्याच्या म्हातारपणीं ही अनारकली

३ लि. मो.

28663

(वि. मा. ज. १२३२)

आला असेल तर तो एकाच दिवशी. एकदां त्याचीं दोन मुलें आपापसांत कुजबुजत होती. “आधीं हें शेत विकू—मग तें विकूया.” हें बोलणें वांगनें ऐकलें आणि एकेकांना असें फैलावर घेतलें कीं त्यांनीं मानाच खालीं घातल्या. पण वांग वारला कीं जमीन विकू ही त्यांची कल्पना काहीं नाहींशी झाली नाहीं ती नाहींच.

ज्या खोपटांत ओ-लान्बरोबर त्यानें संसार केला त्या खोपट्यांतच वांगनें देह ठेवला. त्याच्या मुलांना व्हंगचा मोठा वाडा सोडून इथें राहण्याचा कंटाळा येई. शांत, प्रेमळ अनारकली मात्र रात्रंदिवस वांगची शुश्रूषा करी. पंकजा आतां नुसती चरबीची वरणी झाली होती. कोकिळावाईच्या खांद्यावर हात ठेवून, धांपा टाकीत कधीं कधीं ती इकडे तिकडे फिरे. अनारकलीवर वांगचें प्रेम बसलेलें पाहिल्यापासून तिनें वांगशीं अबोला धरला होता. आपल्याच खोलींत ती फुरंगटून एकटी राही.

वांगचें शरीर जमिनीवर पोसलें होतें. त्या बळकट, राकट शरीरांतून त्याचा प्राण जातां जाईना. तासन् तास ऊर्ध्वश्वास लागून तो पडला. त्याचीं मुलें कंटाळून जाऊन शोंपलीं. अनारकली तेंवढी भरल्या डोळ्यांनीं त्याच्या डोक्यावर हात फिरवीत, त्याला धीर देत रात्रभर एकटी बसली होती. तिच्याकडे नजर टाकली कीं वांगच्या फांकलेल्या डोळ्यांत जरा समाधान चमके. त्या श्वासांत त्यानें घाबरून विचारलें—‘पोरी ! मरण म्हणतात तें यालाच का ?’

अनारकलीच्या डोळ्यांना धारा लागल्या. वांगचा हात तिनें घट्ट धरून ठेवला. त्याला ती धीर देऊं लागली—“असं काय करावं ? आत्तां बरं वाटेल आपल्याला. मरणाची गोष्टच काढूं नये—पुष्कळ बरं आहे आतां—पुष्कळ बरं वाटतंय....’

३. शाप !

रडयार्ड किपलिंग

नर्मदा तीरावरील गर्द जंगलांत, भिल्लांच्या वस्तींत अजून एक मोडका, जमीनदोस्त झालेला मिशनरी लोकांचा बंगला आहे. त्या मोडक्या घरामागे एका फाजील उत्साही मिशनरी दांपत्यांचा उद्बोधक इतिहास दडलेला आहे. तो माहीत असणाऱ्या व्यक्ती फार थोड्या. मिशनरी मजकूर दांपत्य, भिल्लांच्या या प्रांताचे असिस्टंट कलेक्टर कलाडियोसाहेब, भिल्लांचा धर्मगुरु अथान दाजी, भिल्लांची टोळी आणि हे वाचल्यावर तुम्ही. बाकी या प्रकरणांत साऱ्यांनींच मूग गिळले—कदाचित् धडा घेऊन कानाला खडाहि लावला असेल.

रेवरेंड जस्टस क्रेक आणि त्यांची पिवळ्या केसांची पत्नी 'लोटा' यांना एकदां साक्षात्कार झाला कीं अज्ञानी, मूर्तिपूजक लोकांत जाऊन आकाशांतल्या बापाचें शुभवर्तमान प्रसृत करावें. हजारों मैलांचा समुद्र तुडवून ते इकडे आले, आणि प्रभूच्या कार्याला सुरुवात करण्याआधीं भिल्लांच्या असिस्टंट कलेक्टराची त्यांनीं भेट घेतली.

ज्या लोकांत जाऊन काम करायचें ते लोक, तिथली परिस्थिति, मिशनऱ्यांचें जिणें या कशाचीच या दोघांना माहिती नव्हती. छापील रिपोर्टांत फक्त नांवें आणि आंकडे दिलेले असतात. पण तिथें काम करणारांचे श्रम, अडचणी, निराशा, आयुष्यांचीं वर्षे यांचा हिशेब तिथें सांपडणार नाही. मिशनरी बंगल्याभोंवतीं जमणाऱ्या जंगली नागड्या उघड्या लोकांत ज्ञानाच्या, धर्माच्या आशेनें येणारे किती, पैशाच्या, अन्नाच्या, औषधाच्या आशेनें येणारे किती याचें खरें ज्ञान या मिशनऱ्यांना झालें असतें तर ?

असिस्टंट कलेक्टरने यांपैकी कांहीं गोष्टी क्रेक पतिपत्नीच्या मनावर ठसाविण्याचा अयशस्वी यत्न केला. यापूर्वीच्या कितीक मूर्ख मिशनरी लोकांची काळजी घेतां घेतां त्याच्या नाकीं नऊ आले होते. एका स्काँच मिशनर्यानें तर सरळ जाऊन या लोकांच्या देवमूर्तीलाच छत्रीनें बडविण्यास सुरुवात केली, आणि मग त्या लोकांनीं त्यालाच यथास्थित बडवून काढलें. तरी बरें, एवढ्यावरच निभावलें. या पलीकडच्या डोंगरावरच्या लोकांच्या वाटेला तो गेला असता तर त्यांनीं त्याला मारूनच टाकला असता. अशा अनेक गोष्टी सांगून क्लॉडिओनें त्यांना परावृत्त करण्याचा यत्न केला पण त्या मिशनरी लोकांच्या अंगांत आतां संचार झाला होता, ते कुठले ऐकायला ?

रानावनांत, जंगली लोकांत राहणं म्हणजे काय याची त्यांना अजून कुठें कल्पना होती ? तिथें पोस्ट नाहीं, तार नाहीं, आगगाडी नाहीं; स्वतःच्या जातीचें एकहि माणूस दिसायचें नाहीं. अगदीं एकलेपणानें वेड लागण्याची पाळी यायची माणसाला. भुकेनें मरायची पाळी नाहीं येणार, पण अन्न मिळायचें तें असें कीं ते पाहिल्याबरोबर वांच्छाच उडून जाईल शहरांतल्या माणसाची.

अशा किंर जंगलांतल्या भिल्लकोळी लोकांत, अगदीं तुटपुंज्या पगारावर क्रेक पतिपत्नी ध्येयवादानें वेडे होऊन येऊन ठेपले होते. दोघेहि तरुण, अजून जगाचा अनुभव नाहीं, टक्केटोणपे खाल्लेले नाहींत, अडचणींची कल्पना नाहीं. कामाला हात घातला कीं यश आलेंच पाहिजे अशी त्याची कल्पना.

या उलट क्लॉडिओ या जंगली लोकांत कितीतरी वर्षे राहून निर्ढावला होता. जंगली लोकांची नस त्यानें ओळखली होती. ते लोकहि

त्याला मानीत. लाकूडफांटा, दूध, मासळी, जंगलची शिकार ते त्याला आणून देत. क्लॉडिओ त्यांना औषधें देई, त्यांच्याशीं आपलेपणानें वागे. अथान दाजी आणि तो मिळून त्या लोकांचे साधेसुधे प्रश्न सोडवीत. तो शेवटीं म्हणाला, “हें बघा, तुम्ही कांहीं वर्ष या देशांत राहिलांत म्हणजे तुम्हांला वाटायला लागेल माझ्यासारखें कीं—हा धर्म काय नी तो धर्म काय, सारे सारखेच. मग कां उगाच ही सारी यातायात ?” शेवटीं तो म्हणाला, “नाहीच तुम्ही ऐकत, तर जा बापडे. पण एवढें तरी करा. माझ्या, साध्यासुध्या भिल्लांशीं नीटपणें मायेनें वागा अन् धड हातापायांनीं परत या म्हणजे मिळविलें. यापलीकडे तुमच्या हातून कांहीं होईलसं मला वाटत नाही.”

त्यांना रस्त्याला लावून क्लॉडिओ आपल्या कामाला गेला. या प्रांतांत तो राजा होता. या मलेरियाच्या भागांत त्याचा कलेक्टर येतो आहे कशाला वारंवार ? कुठें एखादा वाघ मार, कुठें पूल दुरुस्त कर, कुठें जातीजातींतलीं भांडणें तोड अशींच त्याचीं जुजबी आरामशीर कामें असत.

क्रेंक पातिपत्नी भिल्लांच्या एका छोट्या खेड्यांत जाऊन पोंचलीं. एक छोटी झोपडी बांधून शुभवर्तमानाचा प्रसार करण्यास त्यांनीं सुरुवात केली. नर्मदा नदीच्या भव्य गंभीर कांठावर हें खेडें वसलें होते. पलीकडे एक टेकडी होती. तिच्यावर ग्रामदेवता डुंगरा देवाचें छोटें देऊळ होतें. एकाक्ष, एकदंत डुंगरा देवाचे सारे भक्त; आणि अथान दाजी हा या देवाचा पुजारी.

कांहीं दिवसनीं क्लॉडियो या दांपत्याची हालहवाल पाहण्यासाठीं घोडयावरून या खेड्यांत आला. येतांना त्यानें एक छोटी भिल्ल मुलगी आणली होती ती त्यानें या मिशनऱ्यांच्या हवालीं केली.

शाप ! ४१

तून नवीं नवीं पिकें काढून दाखवी. लोटा भिल्लांच्या बायकांचीं बाळंतपणें करी. अशा रीतीनें कुरकुरत कां होईना; बरेच भिल्ल या मिशनरी लोकांच्या सल्ल्याप्रमाणें वागूं लागले, नवा धर्म स्वीकारूं लागले.

हुंगरा देवाचा पुजारी अथान दाजी हा सारा प्रकार रागानें, हेव्यानें पाहात, जळत होता. वरकरणीं त्यानें रेवरेड बोवांशीं मैत्रीहि संपादली, कदाचित् आपणहि बाप्तिस्मा घेऊन सद्धर्मीत येऊं असें मधाचें बोट त्यांना लावलें. परंतु आपल्या लोकांत स्वतःचें खरें स्वरूप त्यानें प्रकट केलें. साय्यांना सपाटून दम भरून त्यानें शाप देऊन ठेवला, “लक्षांत ठेवा, या धर्मबुडव्या लोकावर हुंगरा-देवाचा कोप होणार आहे—

“नागडं उघडं राहण्याची आपली वहिवाट टाकून पायघोळ कपडे पेहरताहेत लेकाचे. पण बघून घ्या. एक दिवस असा येईल कीं हेच लोक हुंगरा देवाच्या कोपानें जळून, रडत, ओरडत, नर्मदेंत बुचकळ्या मारतील.”

मध्यरात्री हुंगरा देवाच्या देवळांतून शिंगाचा भयंकर नाद येई. दरी दरी घुमवीत दुमदुमे. देवाचे भक्त जागे होऊन थरथरा कांपत. तिथू-नच हात जोडून म्हणत, “देवा ! आमच्यावर दया कर. तुला सोडून धर्मभ्रष्ट झालेल्यांचा चांगला समाचार घे—अन् त्यांचीं सारीं पिकं आम्हांला दे.”

असे दिवस चालले होते. हिंवाळ्यांत कलेक्टर आणि त्याची पत्नी या भिल्ल-कोळी लोकांच्या प्रांतांत फिरतीसाठीं येऊन पोचले. क्लॉडिओ त्यांना म्हणाला, “आलांच आहांत तर जरा पुढें जाऊन क्रेकच्या मिशनला भेट देऊन या. बांबूचें एक छोटं चर्च बांधलंय त्यानं त्याचा

शाप ! ४३

पाहात आपल्या पत्नीला म्हणाला, “ प्रिय लोटे ! आतां कलेक्टरांचें आगमन होईल. प्रभूच्या देवळाचें उद्घाटन होईल. आपण आशा करूंया कीं न विश्वास ठेवणारा गॅलिओ देखील प्रभूच्या महिम्यावर विश्वास ठेवूं लागेल. पण प्रिय लोटे ! या प्रभूच्या कोंकरांना जरा नीट स्वस्थ उभे राहण्यास विनंति कर, कांकीं ते सारखे आळोखे पिळोखे देत आहेत—कलेक्टरांना हें पाहून बहुत दुःख होईल—”

एवढ्यांत कलेक्टर, कलेक्टरपत्नी, त्यांचा लवाजमा हे सर्व एक टेकाड चढून मिशनच्या प्रवेशद्वाराशीं आले. सर्वत्र एकदां नजर फिरवून कलेक्टर उद्गारले “ वा ! छान ! चांगली प्रगति केली तुम्ही इतक्यांत—इतक्या द्रुतवेगानें ही प्रगति झाली तरी ”

पण प्रभूच्या कोंकरांच्या कळपानें अगदीं निराळ्या दिशेनें आणि निराळ्या अर्थानें द्रुत प्रगति करण्यास सुरुवात केली होती. प्रथम नवे कपडे पेहरलेले ते भिल्लकोळी जागच्या जागींच वेडींवांकडीं तोंडें करीत चुळबुळ करीत उभे होते. हळू हळू ते जागच्या जागीं उड्या मारूं लागले आणि शेवटीं सारी भीड झुगारून, ओरडत आरडत बेफाम घोड्यांच्या कळपाप्रमाणें दोखुरांनीं उड्या मारीत उधळले.

याच वेळीं हुंगरा-देवाच्या देवळांतलें शिंग भयंकर आवाजांत कर्कशपणें वाजूं लागलें. सगळीकडे हलकल्लोळ उठला—शाप—शाप—हुंगरा देवाचा शाप आहे हा ! एक आवाज आला, “ बापरे, आग—आग लागली सर्वांगाला—मेलों ठार ! आई नर्मदे, तूं तरी वांचीव ! ”

आणि सारे लोक वेड्यासारखे आरडत, ओरडत, सारे कपडे फेकून देऊन, उघडेबंब होऊन नर्मदेत बुचकळ्या मारूं लागले.

‘ धाक् धाक्—’ डुंगरादेवाच्या देवळांतला ढोल वाजे. ‘भूं-भूं-भूं—’ करून भयंकर कर्णा वाजे. साऱ्यांच्या अंगावर कांटा उभा राहिला.

रेवरेण्ड जस्टसबोवा अगदीं रडकुंडीला आले. “ काल—कालच या साऱ्या लोकांनीं दहा ईशाज्ञा अभ्यासिल्या—आणि आज हे सारे असें कां करीत आहेत हें मजला समजत नाहीं....अरे ! अरे ! ! प्रभू स्तुत होवो, जमिनीवरचे, समुद्रावरचे देवदूत प्रभूची स्तुति करोत.... नीला—नीला—तूंच का ही ? ”

जस्टस वेड्यासारखा बरळत होता, त्याला कारणहि तसेंच होतें. साऱ्या मिशनचें भूषण म्हणजे चिमखडी नीला. ती तरी आतांपर्यंत धीर धरून जागेवर उभी राहिली होती. पण आतां तिनेंहि आपला परकर ओढून फेकून दिला. एखाद्या रानमांजरासारखी फिस्कारत, किंचाळत, उघडी होऊन ती धांवत सुटली. जस्टसला तडातड शिव्या देत ती पुढें पळें. “ मेल्या, माकडा, मला सांगितलंस कीं नरकांतल्या जाळापासून नव्या धर्मानें कायमची सुटका होईल. अन् आतां या जन्मींच मी जळतें आहे कीं रे ! देवा, डुंगरा—देवा, सोडीव रे या यातनांतून—दया कर, आतां नाहीं तुला सोडणार ” असें म्हणत तिनें नर्मदेंत बुडी मारली.

आतां डुंगरा-देवाच्या शिंगाचा जयघोष दुमदुमत होता. सारे कळपांतले लोक शांत होऊन नर्मदेच्या संथ, शांत, शीतल पाण्यांत पोहत होते.

जस्टस निराशेनें म्हणत होता, “ हें कृत्य सैतानाचेंच असलें पाहिजे. कांकीं ही मुलगी कालच चांगली दुसऱ्यांना मूळाक्षरें शिकवीत होती आणि आज....”

परंतु क्लॉडिओ जवळच जमिनीवर पडलेल्या नीलाच्या परकराकडे निरखून पाहात होता. त्याने तो हलक्या हाताने उचलला. शर्टची बाही वर करून ते कापड आपल्या मनगटाला लावले मात्र—आणि त्याच्या त्वचेवर एक लालभडक चट्टाच उठली !

तो म्हणाला, “ हं, मला वाटलंच. ”

जस्टसने विचारले, “ काय म्हणतां तुम्ही ? ”

क्लॉडिओ म्हणाला, “ हे कापड विणायला धगे मिळाले तरी कुठून तुम्हांला ? ”

जस्टस उत्तरला—“ त्या अथान दाजीनेच दाखवून दिली ही झुडपं आम्हांला. त्यानेच शिकविलं इथल्या पोरांना या धाग्याचं कापड कसं विणायचं तें. ”

क्लॉडियोला हसूं आवरेना. तो म्हणाला, “ मला वाटलंच ! काय पाजी आहे म्हातारा ! अहो, तुम्हांला कसलं झुडूप दाखविलं त्याने माहीत आहे ? ”

“ निलगिरी-नेटल म्हणतात याला. विंचवासारखी आग ओकणारी वनस्पति आहे ही. अहो, सहा सहा आठवडे मिजत टाकावी तरी आग करते हातांची. विणून दोर करतात त्याचे. बाकी हुशारी खरी त्या गुलामाची. या भिल्लांच्या राकट त्वचेवर परिणाम व्हायला म्हणून अर्धा तास घेतला या वनस्पतीने—अन् मग एकदां त्याचा प्रभाव सुरू झाला अन्—”

गॉलिओ पोट धरधरून हसूं लागला. पिवळ्या केसांची लोटा कले-कटरपत्नीच्या खांद्यावर डोकें टेकून मुसमुसूं लागली. रेवरेंड जस्टस बोवांनीं लाजेनें आपलें तोंड झाकून घेतलें.

शाप ! ४७

ठेवा. अथान दाजीच काय, त्याच्या साऱ्या सोबत्यांना हुंगरा—देवाच्या देवळासमोर फांसावर लटकावें लागेल, असा दम मिळाला म्हणून हे भिल्लकोळी स्वस्थ बसले, नाहीतर त्यांच्या विप्रारी बाणांनीं क्रेक बोवांना त्यांनीं केव्हांच आकाशांतल्या बापाकडे पाठवून दिलें असतें !

अशी गय केली तरी एक गोष्ट मात्र त्या लोकांनीं करायची ती केलीच. त्या दिवसापासून मिशनला मासोळी, कोंबडी, मांस, दाणा, कांहींएक मिळेना. अन्नाशिवाय नुसत्या ईश्वरभक्तीच्या हवेवर किती दिवस मनुष्य जगणार ?

शेवटीं जस्टसबोवा उदासपणें म्हणाले, “प्रिय लोटे ! आपण इथून निर्गमन करूंया, कांकीं दुसऱ्या कोणाला या कार्याचें यश मिळावें अशी प्रभूची इच्छा दिसते. आतां आपण जाऊंया. म्यां आतां थोडा वनस्पतिशास्त्राचा अभ्यास करावा हें ठीक. ”

—“आमेन ! ” लोटा उद्गारली.

अजून कोणाला या भिल्लकोळ्यांत शुभवर्तमानाचा प्रसार करण्यासाठीं जाण्याची इच्छा असेल तर त्यांच्यासाठीं मोडकातोडका मिशनचा बंगला ओसाड पडलेला आहे. मात्र मिशनची शाळा आणि तें बांबूचें देऊळ यांवर नर्मदातीराचें गर्द, घनदाट जंगल पसरलेलें दिसेल !

खिळून रहात. साज्यांच्या तोंडून “ वाहवा ! वाहवा ! ” असे उद्गार निघत आणि त्याच्या छोट्या गालीच्यावर पैशांचा सडा पडे.

कधीं कधीं त्याला याप्रमाणें बराच पैसा मिळे खरा, परन्तु सामान्य-
पणें म्हणायचें तर वर्षाकांठीं जमा आणि खर्च यांचा मेळ बसवि-
तांना त्याची फार ओढाताणच होई. इतरांच्या वांट्याला आलेल्या
हालअपेष्टांच्या प्रमाणांत या बिचाऱ्याला कष्टाचा बराच मोठा वांटा
उचलावा लागे. सक्त मेहनत तर नेहमींचीच. ती कधीं चुकायची
नाहीं. वरें, ती मेहनत करायचीहि त्याची तयारी असे. पण त्यांचा
धंदा असा पडला कीं, तो बारमाही चालणारा नव्हता. झाडांना फुलें
यावींत, फळें यावींत अशी नुसती इच्छा असून काय उपयोग ?
त्यासाठीं त्यांना ऊब हवी, सूर्यप्रकाश हवा. बार्नबीच्या धंधालाहि या
गोष्टी अवश्य होत्या.

भर हिंवाळ्यांत, बर्फ, वारा, पाऊस यांच्या सोसाट्यांत तो आपले खेळ करणार तरी केव्हां, आणि कुठें ? एखाद्या वठलेल्या झाडासारखी त्याची अशा वेळीं स्थिति होई. ' मुंगी आणि टोळ ' यांच्या गोष्टींत हिंवाळ्यांत त्या टोळाची जी स्थिति झालेली दाखविली आहे तीच स्थिति या गरीब डोंबाऱ्याची होई. थंडी-वारा, उपासमारी यांनी तो अगदीं जर्जर होऊन जाई. पण तो होता आपला सरळ, भोळ्या स्वभावाचा म्हणून सारा त्रास मुकाट्याने सहन करी.

खरें म्हटलें तर पैशांबद्दल त्यानें फारसा कधीं विचारच केला नव्हता. इतर लोक सुखी कां, अन् आपण तेवढे हालांत कां, याचाहि त्यानें विचार केला नव्हता. त्याचा आपला विश्वास होता कीं, या जन्मांत आपल्या कपाळीं हालअपेष्टा आल्या तर पुढच्या जन्मीं तरी

तो रस्त्याने चालला असता त्याला एक बैरागी भेटला. बार्नबीचा हिरवा पोषाख पाहून तो म्हणाला, “काय रे ? हा हिरवा पोषाख करून कुठे चालला आहेस तू ? एखाद्या नाटकांतल्या पात्रासारखा सजला आहेस अगदी ! ”

बार्नबी म्हणाला, “कसलं नाटक नि काय ? मी आहे आपला एक डोंबारी. पोटाला ओला कोरडा तुकडा वर्षभर जर मिळत गेला, तर या धंद्यासारखा धंदा नाही जगांत, पण तीच तर पंचाईत आहे ! ”

तो संन्यासी म्हणाला, “जरा विचार करून बोल. कुठे बैरागी, कुठे डोंबारी. अरे, जगांत जर कोणता व्यवसाय उत्तम आणि पवित्र असेल, तर तो संन्याशाचा जीवनक्रम. बाबारे ! आमचं सारं जीवन म्हणजे प्रभूचं एक स्तुतिस्तोत्रच म्हणेनास ? जगदंबा मेरी आणि संत यांच्या पूजेत सदा मग्न असतो आम्ही. अन् तू म्हणतोस डोंबाऱ्याचं जीवन चांगलं ! हंऽ ”

हें ऐकून बार्नबी अगदी ओशाळला. तो म्हणाला, “बुवासाहेब, मी अगदी चुकलों खरा. बोलून चालून अडाणी डोंबारी मी. आम्ही करून करून काय करणार, तर नाकाच्या शेंड्यावर एक काटकी आणि काटकीच्या टोंकावर एक नाणं तोलून असे खेळ करून दाखविणार. तुमच्यासारखं पुण्य आम्हांला थोडंच मिळणार आहे यानं ? गुरुजी ! मला फार फार वाटतं की, आपणाहि या संसाराचा त्याग करावा, एखाद्या मठांत जाऊन बसावं आणि ईशभजनांत काळ घालवावा. आतां बघा, माझ्या कसबामुळे या पांचशें मैलांत माझं नांव झालं आहे, मग असं तुमच्यासारखं जीवन जगायला मिळालं तर त्याच्यावरहि पाणी सोडायची तयारी आहे आपली.”

बार्नबीचा भोळा भाव पाहून त्या संन्याशाच्या मनावर फार परिणाम झाला. त्याने ओळखले की, हा मनुष्य अशिक्षित असला तरी शास्त्रांत जीं मुक्तांचीं लक्षणं सांगितलीं आहेत तीं या मनुष्याच्या अंगीं बीजरूपानें आहेत.

तो बार्नवीला म्हणाला, “ हें बघ, जवळच्या एका मठाचा मी महंत आहे. तुझी खरीखरी इच्छा असली तर तुला सामील करून घेईन मी त्यांत. तुला मुक्तीचा मार्ग दाखवावा यासाठीच परमेश्वरानें माझी तुझी भेट घडवून आणली असेल. कोणी सांगावं ? ”

—अशा रीतीने बार्नबी डोंबाऱ्याचा बैरागी झाला. मठांत जगदंबा मेरीची पूजा—अर्चा विशेष चालत असे. मठांतला प्रत्येक बैरागी आपल्या अंगीं असेल नसेल तें सारें कौशल्य खर्चून तिच्या पूजेसाठीं कांहीं सेवा करीत असे. बार्नबीला भेटलेला महंत मोठा जाडा विद्वान् होता. जगन्माता मेरीचीं अनेक गुण गाणारीं स्तोत्रें तो लिहीत असे. मॉरिस नांवाचा दुसरा बैरागी हें सर्व लिखाण सुंदर हस्ताक्षरांत लिहून काढी. अलेक्झांडर नांवाचा बैरागी या पोथ्यांच्या समासांत सुंदर वेल-पत्ती, छोटीं छोटीं रंगीत चित्रें काढून त्याची शोभा वाढवी.

पोथीच्या एका पानावर त्यानें एक सुंदर चित्र काढलें होतें. त्यांत ख्रिस्तमाता मेरी एका सिंहासनावर बसलेली दाखविली होती. तिच्या मस्तकाभोंवतीं लखलखीत तेजकिरणांची प्रभा तळपत होती. वर आकाशांत सात पारवे घिरट्या घालीत होते. हे सात पारवे म्हणजे सात दैवी गुण. तिच्या पायांशीं चार भव्य सिंह पहारा करीत होते. तिच्याभोंवतीं सुंदर सोनेरी केंसांच्या सहा कुमारी उभ्या होत्या. नम्रता, सावधानता, एकांत, विनीत भावना, पावित्र्य आणि आज्ञाधारकपणा

या सहा गुणांच्या त्या मूर्ति होत्या. सिंहासनाच्या पायथ्याशी दोन गौर उघडीं अर्भकें तिची कृपायाचना करतांना रेखाटलीं होती. हीं अर्भकें म्हणजे तिची दया भाकणारे आत्मे. अशा रीतीनें तत्त्वज्ञानपर गूढार्थ असलेलीं अनेक चित्रें त्या पोथ्यांतून रेखाटलेलीं असत.

मारबो नांवाचा दुसरा एक बैरागी देखील मेरीचा मोठा भक्त होता. सारा दिवस तो मेरीच्या सुबक दगडी मूर्ति घडवीत असे. दगडाच्या बारीक कणांनीं त्याच्या भुंवया, दाढी, केस हे सारे भाग पांढुरके दिसत. त्याचे डोळे लाल होते. त्यांतून पाण्याच्या धारा लागत. वयानें बराच असूनाहि त्याचा जोम आणि उत्साह अजून ताजा होता. खरोखर या भक्तावर देवी मेरीची कृपादृष्टि असल्यासारखें दिसत होतें.

त्यानें घडविलेल्या मूर्तीचें स्वरूप असें होतें. मेरी सिंहासनस्थ असून तिच्या डोक्याभोंवतीं मौक्तिकखचित अशी तेजस्वी, गोल किरण-प्रभा दिसत होती. पवित्र, शालीन, शुद्ध असें त्या मूर्तीचें ध्यान होतें. कधीं एखाद्या मूर्तींत तो देवीला कुमारी स्वरूपांत घडवून तिचें चिमुकलें बालभावाचें रूप दाखवी.

याशिवाय मठांत अनेक कवीहि होते. मेरीचीं स्तुतिस्तोत्रें ते लॅटिन भाषेंत गद्यपद्यात्मक रचनांतून लिहीत. देशी भाषेंतून देवीचे चमत्कार वर्णन करणारीं स्तोत्रें लिहिणारा एक कवीहि या लोकांत होता.

अशा रीतीनें सर्व मठांत प्रत्येकजण आपापल्या परीनें देवी मेरीच्या आराधनेंत मग्न असे. विचारा बार्नवी तेवढा या भक्तिगंगेंत कोरडा राहिला होता. स्वतःच्या अज्ञानाबद्दल तो आपल्यालाच दोष लावी. कपाळाला हात लावून स्वस्थ बसे. मठाच्या मार्गे एक छोटा बाग होता.

५ : ओसाडगांवचे इनामदार रवींद्रनाथ टागोर

अर्थात्

नैनजोरचे बावूजी

एक काळ असा होता कीं नैनजोरचे बावू बडे जमीनदार गणले जात. अगदीं डाक्याची मऊ मलमल असली तरी तिचे कांठ अंगाला रुपतात म्हणून ते फाडून काढीत. इतका उधळेपणा त्यांच्या अंगी होता कीं हौस म्हणून एखाद्या मांजर-मांजरीचें लग्न लावण्यांत ते हजारों रुपये खर्च करीत. असें म्हणतात कीं एकदां त्यांनीं हजारों दिवे लावून, आणि त्या लखलखाटांत किरणासारख्या दिसणाऱ्या जरतारी सोडून रात्रीचा दिवस केला. पण या साऱ्या गोष्टी फार पूर्वीच्या. श्रीमंती इतमामांत राहणाऱ्या या बावूंचें ऐश्वर्य शेवटीं ओसरलें. दहा वाती लावलेल्या समईतल्या तेलासारखी त्यांची संपत्ति भर-भर जळून गेली—आणि शेवटीं उरला अंधार !

आमचे शेजारी कैलासबाबू हे या बड्या वैभवसागराचे शेवटचे विदू. ते वयांत यायच्या आंतच त्यांच्या कुटुंबाची संपत्ति संपुष्टांत आली होती. त्यांचे वडील वारले, तेव्हां उत्तराक्रियेचा भडक उधळ-पट्टीचा विधि झाला तेवढा, आणि त्यानंतर—नादारी !

कर्जवाम वारण्यासाठीं सारी जिंदगी विकली गेली. सारं देणं भागवून जी काहीं तुटपुंजी शिल्लक राहिली तिच्यावर पूर्वीच्या इतमामांत राहणें अशक्यच होतें.

नैनजोर सोडून कैलासबाबू कलकत्याला येऊन राहिले. या

उतरत्या काळाचा निरोप घेऊन त्यांचा मुलगा हें जग सोडून गेलों.
त्यांची लहान मुलगी तेवढी उरली.

आम्ही कलकत्यांतले कैलासबाबूंचे शेजारी. गंमत ही, कीं आमच्या कुळाचा इतिहास मात्र कैलासबाबूंच्या कुळकथेहून अगदीं उलट. माझ्या वडिलांनीं सारा पैसा स्वतःच्या निढळाच्या घामावर मिळविला. जरूरीपेक्षां पैहि अधिक खर्च करावयाची नाहीं असा त्यांचा वाणा असे. उधळपट्टी करावी आणि ' बाबू ' ही पदवी लावून घ्यावी असें त्यांना कधींच वाटलें नाहीं. याबद्दल माझ्यासारख्या त्यांच्या एकुलत्या एक मुलानें त्यांचे आभारच मानायला हवेत. त्यांनीं मला शिक्षण दिलें तें मात्र अगदीं उत्तमांतलें उत्तम. त्यामुळें माझा पाय जगांत पुढेंच पडत गेला. मी स्वतःच्या पायावर उभा राहणारा आहे, स्वयं-सिद्ध आहे, याबद्दल मला कधींच कमीपणा वाटला नाहीं. रित्या भांडारांतल्या हातभर लांब वंशवृक्षापेक्षां भरल्या तिजोरींतल्या करकरीत नोटांचीच मातब्बरी मला अधिक वाटते.

कैलासबाबू आपल्या नष्ट झालेल्या गतवैभवाच्या पोकळ भांडवला-
वर समाजांत मान्यतेने मिरविण्याचा व्यापार करतांना पाहून मला
चीड येई ती याच कारणानं. मला असं हि वाटे कीं, माझ्या वडि-
लांनीं काबाडकष्ट करून पैसा मिळविला म्हणून हे गर्भश्रीमंत कैलास-
बाबू आमच्याकडे तुच्छतेनें पाहात असावेत.

वाकी हें माझ्या लक्षांत यायला पाहिजे होतं कीं माझ्याखेरीज कैलासबाबूंशीं रागाला येणारं एकहि माणूस आमच्यांत नव्हतं. त्यांच्या-
इतका अश्राप, निरुपद्रवी दुसरा माणूस शोधून काढणं म्हणजे कठीण
काम. सुखाचे प्रसंग असोत कीं दुःखाचे; कैलासबाबूंचीं शेजारधर्माचीं

लहान लहान कामे कधीं चुकावयाचीं नाहींत. भोंवतालच्या सर्व समारंभांत, धार्मिक विधींत ते स्वतः होऊन भाग घेत. लहान असो, थोर असो, अगदीं सलगीनं ते त्याच्याकडे पाहून स्मित करीत. कुटुंबांतल्या घडामोडीवद्दल आपलेपणानं साऱ्यांची चौकशी करतांना त्यांना कधीं कंटाळा आला नाहीं.

रस्त्यांत कोणी मित्र भेटला कीं, कैलासबाबूंनीं त्याला अडविलंच. मग एखाद्या उलगडलेल्या रिळाच्या दोऱ्याप्रमाणें एकांतून एक असे त्यांचें प्रश्न घरंगळत यायचे—“ वा ! वा ! दोस्त ! भेटलास ! फार आनंद झाला बुवा ! कशी काय तब्येत ! ठीक आहे ना ? शशी कसा आहे ? अन् दादा ?—ठीक आहेत ना ? आतांच कळलं वरं का, मधूच्या मुलाला म्हणे ताप आलाय—कसं असेल आतां तें पोर ? अन् आपले हरिचरणबाबूहि दिसले नाहींत बरेच दिवसांत—बरे असले म्हणजे झालं. अन् हो ! राखालची कशी काय खबरबात ? पोरी-वाळीहि ठीक आहेत ना घरांतल्या ? ”

कैलासबाबूंचे कपडे मोजकेच, पण कधीं त्यांच्यावर डाग दिसायचा नाहीं. सदरे, जाकीट, कोट, विजारींना ते रोज काळजीनें ऊन देत. उशीचा अभ्रा, रजई अन् त्यांचा नेहमींचा छोटा गालिचा उन्हांत ठेवून, पुसून झटकून सारं सामान ते घोडीवर नीट लावून ठेवीत. घरांतल्या वस्तु थोड्याच, पण त्या अशा कुशलतेनें मांडून ठेवलेल्या असत कीं, पाहणाऱ्याला वाटावं कीं आहे; अजून म्हाताऱ्या-जवळ राखून ठेवलेली कांहींतरी माया खास आहे.

त्यांच्या घरांत नोकर—चाकर नसल्यानें कैलासबाबू थोडा वेळ आपलं घरच बंद करीत. मग आपल्या कपड्याला इस्त्री करणं, दुसरीं

नाहीं ! अहो औंसाला सोन्याची गिनी पडे—गिनी ! आहे कोणाला ओढून बघायची इच्छा ? कुठेंशी ठेवलीय खरी. हवी असली तर काढतो हुडकून—बोला ! ”

साऱ्यांना ठाऊक होतं कीं ही तंबाखू कधीं कोणाला मिळायची नाहीं. कोणी कुत्सितपणें मागितलीच तर ठाकुरदादांच्या कपाटाची किल्लीच हरवलेली असायची, नाहींतर त्यांच्या नोकरानें ती कुठें तरी डाव्या उजव्या हातानें ठेवलेली असायची. अन् मग ठाकुरदादा म्हणायचे, “ असं होतं बघा ! नोकरांचा हात लागला म्हणजे कोणती वस्तु कुठें जाईल त्याचा नेम नाहीं. आतां हा गणेशाच बघा ! शंखोबा आहे नुसता ! पण जाऊं द्या. विचाऱ्याला हांकलून घायचं मन होत नाहीं बुवा आपलं. ” आणि कुळाच्या इभ्रतीसाठीं लागेल तितकं बोलून घायची विचाऱ्या गणेशाची नेहमींचीच तयारी असे. अशा प्रसंगीं गप्पाष्टकें झोडणाऱ्यांपैकीं कोणीतरी म्हणे, “ जाऊं द्या हो ठाकुरदादा ! उगीच त्या तंबाखूच्या नका नाहीं लागूं. आतां आपण ओढतो आहोंत ती चालेल सध्यां. तुमची जुनी तंबाखू फार कडक पडेल. ”

असं ऐकलं म्हणजे ठाकुरदादांचा जीव भांडयांत पडे. ते निवांतपणें खालीं वसत. गप्पाष्टकें पुन्हां चालूं होत. सारे मित्र निघाले म्हणजे ठाकुरदादा त्यांना पोंचवायला उंबरठ्यापर्यंत जात, आणि म्हणत,—

“—अरे हो ! साऱ्यांनीं एकदां आमच्याकडे जेवायला आलं पाहिजे बुवा ! केव्हां येतां बोला ? ”

मग आमच्यांतला एखादा उत्तर देई, “ ठाकुरदादा ! सध्यां नको. हें बघा, एखादा नक्की दिवस ठरवूं या पुढंमागं. ”

“—ठीक ठीक ” ठाकुरदादांचं उत्तर येई. “ नार्हीतरा आतां कोण उकडतं आहे. एक-दोन पाऊस येऊन गेले म्हणजे बरं. नार्ही तर आम्ही तुम्हांला खासं जड जेवण धावं, अन् या अशा हवेनं साऱ्यांना कसंसंच व्हायला लागावं यांत काय अर्थ आहे ? ”

पाऊसकाळ आला तरी ठाकुरदादांना या जेवणाची कोणीच आठवण देत नसे. कोणी नको तो विषय काढलाच, तर दुसरा कोणी परभारेंच त्याला उत्तर देऊन टाकी, “ अहो, पाऊस कसला पडतोय धो धो ! अन् जेवणाचं काय घेऊन बसलांत अशा वेळेला ? किती त्रांस होईल सारी व्यवस्था करायला. एकदां पावसाळा सरला म्हणजे मग बघू या.”

अशा रीतीने हा खेळ सदाचा सुरू असे.

ठाकूरबाबूंच्या लौकिकाच्या मानानें त्यांचें राहतें घर अगदीं लहान पडे. आम्ही सारे याबद्दल हळहळत असूं. मित्रांनीं म्हणावं, “ खरंच ठाकूरबाबू ! अडचणी काय कमी आहेत ? कलकत्यांत चांगलं घर मिळणं म्हणजे दुरापास्तच. अहो ! आम्ही इतकं वर्षे पाहात होतोच, तुम्हांला साजेलसं घर. पण नांव नको ? ” आणल असलं घर सांपडलं तरी ठाकुरदादांना सांगण्याचा मूर्खपणा कोण करणार ? मग ठाकुरदादा एक निःश्वास टाकून म्हणत, “ जाऊं द्या झालं ! आहे या घरावरच भागवावं लागेल सध्यां. ” मोकळेपणानें हंसून ते म्हणत. “ हें बघा ! आपल्या मित्रमंडळीला सोडून दुसरीकडे राहणं आपल्याला नार्ही पसंत पडायचं. तुम्ही सारे जवळ आहांत ना ? बस्स झालं—सारी भरपाई झाली जागेची. ”

या साऱ्या प्रकारांनीं माझ्या मस्तकाची तिडीक उठत असे. मी तरुण होतों. अन् तरुणपणीं मूर्खपणा हा सर्वांत मोठा गुन्हा वाटत

असतो माणसाला. तसं म्हटलं तर कैलासबाबूंची गणना मूर्खांत करतां आली नसती. साध्या व्यवहाराच्या बाबतींत तर सारे त्यांची सल्लामसलत विचारायला येत. पण एक नैनजोरचा विषय निघाला म्हणजे मात्र त्यांच्या बोलण्यांत कांहीं धरबंद राहात नसे. साऱ्यांना म्हाताऱ्यावद्दल कौतुक वाटे. कोणी विरुद्ध 'त्र' हि काढीत नसे. यामुळे ठाकुरबाबूंच्या गप्पा अगदीं कल्पनातीत फुगत चालल्या. कोणी वाटेल तितकी अतिशयोक्ति करून नैनजोरचा वैभवशाली इतिहास रंगविला तरी ठाकुरबाबू आपले गंभीरपणें माना डोलवीत. अशीं बोलणीं कोणाला खोटीं वाटतील, असें त्यांना स्वप्नांत देखील वाटत नसे.

कैलासबाबूंबद्दल मला जें वाटत असे तें कां अन् कशामुळे, याची छाननी करायला बसलों म्हणजे मग मला कळून येई कीं, या साऱ्या कारणापेक्षां निराळंच आणखी एक कारण या अप्रियतेच्या मुळाशीं होतं. आतां सांगतोच सारा प्रकार.

मी घरचा सुखवस्तु असलों तरी शाळाकॉलेजांत उडाणटप्पणा केला नाहीं. ऐन विशीं—पंचविशींतच मी कलकत्याचा एम. ए. झालों. माझ्या आचरणांत कोणाला नांव ठेवतां येण्याजोगं कांहीं नव्हतं. आतां मी दिसायलाहि देखणा होतो असें म्हटलं तरी तें खोटं म्हणायची प्राज्ञा नाहीं कोणाची. तेव्हां बंगालमधल्या 'उपवधू' ह्यांत माझी गणना 'पहिल्या प्रतीचें स्थळ' अशी होत होती, हें सांगायला नकोच ! मला स्वतःला या बाबतींत शंका नव्हती. लग्नाच्या बाजारांत आपली पुरेपूर किंमत वसूल करून घ्यायची असा माझा ठाम निश्चय ठरला होता. आपल्याला कशी वधू पाहिजे याचा मी मनाशीं विचार करूं लागलों म्हणजे अगदीं सुंदर, सुशिक्षित आणि

श्रीमंत बापाची एकुलती एक लेकर; अशी मुलगी डोळ्यांपुढें उभी राहात असे. जवळून काय, दुरून काय, पोरींचा नुसता पूर वाहात होता माझ्याकडे. हुंड्याच्या मोठमोठ्या रकमा रोख मोजायला लोक तयार होते. मी या साऱ्या मागण्या माझ्या मनांत आढ्यतेने धारवाडी कांटा लावून मोजीत बसे. पण या साऱ्यांत माझी सहचारिणी होण्याच्या योग्यतेची एकहि मुलगी मला आढळेलना. कवि भवभूती-प्रमाणें मीहि म्हणूं लागलों—

उत्पद्यते मम च कोऽपि समानधर्मा ।

कालोह्वयं निरवधिर्विपुला च पृथ्वी ॥

बाकी या आजकालच्या क्षुद्र समयांत, बंगालसारख्या टीचभर जागेंत अशी अतुलनीय व्यक्ति सांपडेल कीं नाहीं, याबद्दल मला संशयच होता. मुलींचे आईबापहि माझीं स्तुतिस्तोत्रं अनेक रागांत अन् अनेक छंदांत सतत गात होतेच.

अशा सांगून येणाऱ्या मुली पसंत पडोत न पडोत, त्यांच्या आई-बापांची स्तुति मात्र मला पसंत पडे. मला वाटूं लागलं कीं, आहेच मी इतका चांगला, मग ही स्तुति म्हणजे माझा जन्मसिद्ध हक्कच आहे.

ठाकुरदादांना एकुलती एक नात होती. मीं तिला अनेकदां पाहिलं, परन्तु तिला ' सुंदर ' म्हणण्याचं धाडस माझ्यानं कधीं झालं नसतं. ती माझी सहचारिणी होण्याची शक्यता आहे असा विचार कधीं चुकूनहि माझ्या मनाला शिवला नव्हता. तें कांहीं असलं तरी कैलासबाबू कधीं तरी तिचा स्वीकार करण्याची मला प्रार्थना करतील अशी माझी खात्री होती. त्यांनीं अजून तसं केलं नव्हतं, हेंच माझं त्यांच्याविषयींच्या अप्रियतेचं गुप्त कारण.

ठाकूरबाबू आपल्या मित्रमंडळींत अभिमानानं म्हणत, “ नैन-जोरच्या बावूंनीं कधीं कुणासमोर पदर पसरला नाहीं. पोरगी जन्मभर कुंवार राहिली तरी बेहत्तर, पण मी कुणाचे उंबरठे झिजवायला जाणार नाहीं. ” त्यांच्या या उर्मटपणाचा मला राग येई. हा राग बराच वेळ माझ्या मनांत धुमसत होता. तरी स्तब्धच राहून तो सहन केला. माझ्या चांगुलपणाला मला डाग लावायचा नव्हता !

पण गर्जना झाली कीं तिच्याबरोबर वीज येतेच. त्याचप्रमाणें रागाबरोबर विनोदाची छटाहि माझ्या स्वभावांत येत असे. अर्थात् उगीच स्वतःच्या रागाचं शांतवन करण्यासाठीं म्हाताऱ्याला त्रास देण्याची माझी इच्छा नव्हती. पण एक दिवशीं असा गमतीचा बेत माझ्या डोक्यांत आला कीं, तो अंमलांत आणण्याखेरीज मला अगदीं राहवेना.

मीं मघांच सांगिलंच कीं, कैलासबाबूंचे कितीतरी मित्र त्यांना उगीच हरभज्याच्या झाडावर चढवीत. त्यांतला एक सरकारी सेवा-निवृत्त अधिकारी होता तो ठाकूरबाबूंना सांगे कीं त्यांच्या अन् छोट्या लाट साहेबांच्या^१ संभाषणांत त्यांचा हटकून उल्लेख होत असायचा. छोटे लाट म्हणत, “ बस् ! बंगालमधलीं प्रतिष्ठित घराणीं दोनच. एक बरदानचे महाराज, अन् दुसरे नैनजोरचे बाबू. ” हें भयंकर असत्य ठाकूरबाबूंना पूर्ण सत्याइतकं पटलं. त्यानंतर साऱ्या आल्यागेल्यांना ते ही गोष्ट अभिमानानं सांगत. बैठकींत या अधिकाऱ्यांची भेट झाली कीं बाबू त्याला हटकून विचारायचे— “ अरे

१ दिल्ली दरबारापूर्वी कलकत्ता ही राजधानी असतांना व्हाइसरॉय आणि बंगालचे गव्हर्नर दोघेहि कलकत्त्यांतच राहात. बडे लाट म्हणजे व्हाइसरॉय व छोटे लाट (लॉर्ड) म्हणजे बंगालचे गव्हर्नर.

मुख्य अडचण म्हणजे त्यांचं इंग्रजीचं अज्ञान. ही अडचण दूर कशी करायची ? मी त्यांना दिलं सांगून “अहो ही अडचण नाहीच मुळी. इंग्रजी न येणं हेंच खानदानीचं लक्षण आहे. अन् हें पाहा, गव्हर्नर आले की, त्यांच्याबरोबर त्यांचा ‘ दुभाषा ’ येणारच की. ही भेट पूर्णपणे खाजगी आहे असं त्यांनीं होऊन सांगितल्यानंतर उगीच नसत्या भानगडी हव्यात कशाला ? ”

ऐन दुपारची वेळ. बहुतेक लोक कामावर गेलेले. बिनकामाचे झोंपा काढीत पडलेले. अशा वेळीं दोन घोड्यांची एक गाडी कैलासबाबूंच्या घरासमोर येऊन उभी राहिली. दोन पट्टेवाल्यांनीं जिण्याच्या तोंडाशीं येऊन ललकारी दिली. “ बा अदब ! छोटे लाट ! निगा रखो मेहरबाऽन ! ”

जुनापुराणा, समारंभाचा पोषाख घालून कैलासबाबू सज्ज होतेच. त्यांचा चांगल्यांतला चांगला पोषाख चढवून वेळ साजरी करण्यासाठीं त्यांचा नोकर गणेशा त्यांच्या शेजारींच उभा होता. छोट्या लाटांच्या आगमनाची द्राही फिरल्याबरोबर कैलासबाबू धांवत, धापा टाकीत दारापर्यंत सामोरे पळत गेले. माझ्या एका मित्राला मी गव्हर्नरचें सोंग देऊन सजविलें होतें. त्यालाच अभिवादन करून, जमिनीपर्यंत लवून मुजरे करून, पाठमोरे न होतां, कैलासबाबू आपल्या खोलींत घेऊन आले. एका लाकडी खुर्चीवर त्यांनीं आपली जुनी मौल्यवान् शाल पसरून ठेवली होती. तिच्यावर आराम करण्याची त्यांनीं छोट्या लाटांना विनंती केली.

दरबारी व्यवहाराची जुनी भाषा म्हणजे उर्दू. या भाषेत कैलासबाबूंनीं एक लांबलचक फडें भाषण ठोकलें. त्यांच्या घराण्यात वैम-

एकदां ! कां त्यांच्यामागं लागलांत असे ? कशाला आलांत इथं.... कां ?.... कां ? ”

तिला पुढं बोलतां येईना. हातांनीं तोंड झांकून घेऊन ती हुंदके देऊं लागली.

माझं सारं हसूं एका क्षणांत नाहीसं झालं या साऱ्या प्रकारांत बेफाम विनोदाशिवाय दुसरं कांहीं असेल अशी मला कल्पनाहि नव्हती. अन् आतां पाहतों तों मी अजाणतेपणानं या मुलीच्या कोमल हृदयाला केवढ्या यातना दिल्या होत्या ! लथेनें हाकललेल्या कुठ्याप्रमाणें मी मान खालीं घालून त्या खोलींतून निमूटपणं बाहेर पडलों.

आतांपर्यंत कैलासबाबूंची कुसुम ही माझ्या मतानं लग्नाच्या बाजारांतली पडून राहिलेली अडगळ — निराशपणें एखाद्या नवऱ्याची आशा करीत बसलेली घोडनवरी !! पण आतां मला कळून आलं कीं, त्या घराच्या कोपऱ्यांत एका माणसाचं हृदय धडधडत होतं.

सारी रात्र मला झोंप आली नाही. माझ्या मनांत वादळ उठलं होतं. दुसऱ्या दिवशीं भल्या पहाटेस गोळा केलेला सारा चोरीचा माल घेऊन मी कैलासबाबूंच्या बिऱ्हाडीं गेलों. गुपचुप गणेशाच्या स्वाधीन साऱ्या वस्तु कराव्यात, अन् मोकळं व्हावं, असा माझा बेत होता. मी दाराशीं जरा थांबलों. खालीं कोणीच दिसलं नाही, म्हणून मी वरच्या मजल्यावर कैलासबाबूंच्या खोलीकडे वळलों. सज्जांत कुसुम मोठ्या मायेनं आजोबांना म्हणत होती, “ दादा ! छोटे लाट साहेब काल तुमच्याशीं काय काय बोलले तें सारं सांगा बरं मला. अगदीं शब्द नि शब्द सांगा. कांहीं गाळूं नका. केव्हां एकदां मी तें सारं ऐकतेयुं असं झालेंय मला. ”

मग काय ? दादांना आणखी उत्तेजनाची जरूरच नव्हती. त्यांच्या चेहऱ्यावरून अभिमान नुसता ओसंडून चालला होता. नैनजोरच्या थोर घराण्याबद्दल छोटे लाट काय काय बोलले, ते सारं काल्पनिक वर्णन ते रंगून करीत होते. बिचारी प्रेमळ कुसुम म्हाताऱ्या आजोबाला समाधानाचं सुख देण्यासाठी आपलं सोंग हुबेहूब वठवीत होती. त्यांच्या पायाशीं बसून, अगदीं उत्सुकपणें तिनें आपली दृष्टि कैलासबाबूंच्या चेहऱ्याकडे रोखली होती.

या दृश्यानें माझ्या काळजाला चटकाच बसला. माझ्या डोळ्यांना टचकन् पाणी आलं. कैलासबाबूंची सारी हकीकत सांगून होईपर्यंत मी बाजूच्या बोळकंडींत उभा राहिलों. ते बाहेर पडल्यानंतर मीं सारं सामान नेऊन कुसुमसमोर ठेवलं आणि शब्दहि न बोलतां परत गेलों.

त्याच दिवशीं संध्याकाळीं मी कैलासबाबूंना पुन्हा जाऊन भेटलों. आतांपर्यंत हल्लींच्या नव्या चालीरीतीप्रमाणें वागून, मी कैलासबाबूंना कधीं नमस्कारहि करीत नसे. आज मात्र मी वाकून त्यांच्या पायांना स्पर्श केला. कैलासबाबूंना खास वाटलं असावं कीं, गव्हर्नरच्या भेटीमुळें मिळालेला मोठेपणा या माझ्या नव्या नम्रतेच्या मुळाशीं असावा. यामुळें त्यांना फार समाधान वाटलें, हें मात्र निश्चित. शांति-सौख्याचें तेज त्यांच्या डोळ्यांतून ओसंडत होतें.

बैठकींत हळूहळू कैलासबाबूंचे मित्र एकत्र जमूं लागले. कालच्या लाट साहेबांच्या भेटीचें वर्णन जादा तिखटमीठ लावून सांगायला त्यांनीं पुन्हा सुरुवात देखील केली.

असाच किती तरी वेळ गेला. हळूहळू बैठकींतले लोक उठून जाऊं लागले. मी एकटा राहिल्यावर नम्रपणें म्हणालों, “ आपल्या-


ओसाडगांवचे इनामदार ७१

सारख्या थोर कुळाशीं सोयरीक करण्याच्या मानाला मी पात्र नाहीं हे मला कळतंय. तरी पण आपली संमति असल्यास.... ”

अशा प्रकारें लग्नाची मागणी मी पुढें मांडतांच कैलासबाबूंच्या आनंदाला पारावार उरला नाही. मला मिठी मारून ते उद्गारले, “मी आपला एके गरीब माणूस आहे. एवढं थोर भाग्य माझ्या वांटयाला येईल असं स्वप्नांत देखील मला वाटलं नव्हतं ! ”

—बाकी आपण गरीब आहोंत याची जन्मांत पहिली अन् शेवटची कबुली कैलासबाबूंनी दिली ती या वेळींच. त्याप्रमाणेंच, नैनजोरच्या बाबूंच्या लौकिकाची त्यांना जन्मांत कधीं विस्मृति झाली असेल तर, तीहि पाहिल्यानंच अन् शेवटूनच, फक्त या एकाच क्षणांत ! !

समाप्त



म. म. सं. ठाणे, बायनालब शाखा.

स. क. २५१-६४ नों. दि

मि. व. वि. क.

प्रथमावृत्ति १९४६

द्वितीयावृत्ति १९५६

मुद्रक व प्रकाशक : दामोदर त्र्यंबक जोशी, वी. ए. (टिळक)
व्यवस्थापक, चित्रशाळा प्रेस, १०२६ सदाशिव, पुणे २.



IRBK-0102504

IRBK-0102504

